

## संक्षिप्त समाचार

**जोधपुर की अनदेखी पर गहलोत ने सीएम को लिखा लैटर**

**कन्हैयालाल हत्याकांड पर वित्त मंत्री के बयान को बताया गलत और भ्रामक**



बढ़ता राजस्थान

जयपुर। पूर्व मुख्यमंत्री अशोक गहलोत ने रविवार को सीएम भजनलाल शर्मा को जोधपुर के विकास कार्यों में देरी और अनदेखी पर पत्र लिखा। लैटर में पूर्व मुख्यमंत्री ने कहा- जोधपुर शहर की ऐतिहासिक विरासत और बुनियादी ढांचे को लेकर मैं काफी चिंतित हूँ। शहर के प्राचीन तालाबों के संरक्षण और सीवरेज व्यवस्था को लेकर पूर्व में जो योजनाएं बनाई गई थीं, उनकी वर्तमान स्थिति संतोषजनक नहीं है। गहलोत ने सीएम से आग्रह करते हुए कहा कि सरकार दलगत राजनीति से ऊपर उठकर जनहित में इन परियोजनाओं को गति दे और आगामी बजट में उचित प्रावधान करे। गहलोत ने पत्र में बताया कि जोधपुर की सीवरेज व्यवस्था के सुधार के लिए बनाई गई 300 करोड़ रुपए की महत्वपूर्ण योजना वर्तमान में जांच के नाम पर लंबित है। इसके कारण शहर में जलभराव और गंदगी की समस्या गंभीर हो गई है।

**भाजपा प्रदेशाध्यक्ष बोले-पंचायत निकाय चुनाव में शिक्षा की बाधकता रखेंगे**

**खेड़ी बवाने के लिए सरकार सख्त, अच्छा होगा राजस्थान का बजट**



बढ़ता राजस्थान

पाली। भाजपा प्रदेशाध्यक्ष मदन राठौड़ का कहना है- सरकार की मंशा है कि पंचायतीराज संस्थाओं और शहरी निकायों में शिक्षा की बाधकता खो जाए। वहीं दो से अधिक संतानों की बाधकता नहीं होगी। राठौड़ रविवार को अपने पाली स्थित अपने आवास पर थे, जहां उन्होंने मीडिया से बातचीत में यह बात कही।

दरअसल, इससे पहले कांग्रेस विधायक पूसाम गोदारा ने सदन में सवाल किया था कि क्या सरकार नगर निकायों के चुनाव में उम्मीदवारों की शैक्षणिक योग्यता और संतान संबंधी प्रावधानों में संशोधन करने का विचार रखती है? इस पर 4 फरवरी को सरकार की तरफ से सदन में दिए जवाब में लिखा गया था कि सरकार का नगर निकायों के चुनाव में उम्मीदवारों की योग्यता के संबंध में वर्तमान में राजस्थान नगरपालिका अधिनियम 2009 की धारा 21 में प्रावधान है, जिनमें शैक्षणिक योग्यता के संबंध में कोई नियम नहीं है।

ऐसे में शैक्षणिक योग्यता के लिए नियमों में संशोधन किए जाने का वर्तमान में कोई प्रस्ताव विचाराधीन नहीं है। उन्होंने राज्य बजट को लेकर कहा कि प्रदेश की भाजपा सरकार अच्छा काम कर रही है। बजट भी अच्छा होगा। कांग्रेस के राज में किसानों को पर्याप्त बिजली नहीं मिलती थी, अब 24 घंटे बिजली मिल रही है। पाली से दिल्ली के लिए रात्रिकालीन ट्रेन भी जल्द शुरू होगी।



बढ़ता राजस्थान

## आतंकवाद पर कोई डबल स्टैंडर्ड नहीं : पीएम मोदी

कहा : तमिल भाषा भारत-मलेशिया को जोड़ती है; दोस्त से किया वादा निभाने मलेशिया आया

कूआलालंपुर (एजेंसी)। प्रधानमंत्री नरेंद्र मोदी दो दिन का मलेशिया दौरा कर वापस लौट आए हैं। पीएम मोदी और मलेशिया के प्रधानमंत्री अनवर इब्राहिम के बीच आज द्विपक्षीय बातचीत हुई। पीएम मोदी ने आतंकवाद पर अपना रुख कड़ा किया।

उन्होंने कहा, 'आतंकवाद के बारे में हमारा संदेश बहुत स्पष्ट है, कोई दोहरा मापदंड नहीं, कोई समझौता नहीं। भारत और मलेशिया आतंकवाद के खिलाफ मिलकर काम करेंगे।' पीएम मोदी ने प्रेस ब्रीफिंग के दौरान तमिल भाषा की अहमियत पर भी जोर दिया। उन्होंने बताया कि तमिल भाषा के प्रति साझा प्रेम भारत और मलेशिया को जोड़ता है। मोदी ने ऑडियो-विजुअल समझौते का जिक्र करते हुए कहा, 'मुझे पूरा विश्वास है कि आज हुए ऑडियो-विजुअल समझौते के साथ फिल्मों और संगीत, खासकर तमिल फिल्मों, हमारे दिलों को और करीब लाएंगे।' पीएम मोदी ने मलेशियाई पीएम को अपना दोस्त बताया।

## पीएम मोदी ने 10वें सीईओ फोरम में भाग लिया

प्रधानमंत्री नरेंद्र मोदी ने 10वें भारत-मलेशिया सीईओ फोरम के दौरान रविवार को मलेशिया के चार प्रमुख उद्योगपतियों के साथ बातचीत की। उन्होंने पेट्रोनास के अध्यक्ष और ग्रुप सीईओ तन श्री तेंगकु मुहम्मद तौफिक, बर्जया कॉर्पोरेशन बर्हद के संस्थापक तन श्री दातो सेरी विसेंट, खजानाह नेशनल बर्हद के डायरेक्टर दातो अमीरुल फैसल वान जाहिर और फाइसन इलेक्ट्रॉनिक्स के संस्थापक दातो पुआ खेइन सेंग से मुलाकात की। प्रधानमंत्री ने भारत और मलेशिया के बीच बढ़ते कारोबारी संबंधों (बी2बी कनेक्शन्स) की सराहना की और मलेशियाई कंपनियों में भारत की विकास यात्रा के प्रति गहरी रुचि देखकर प्रसन्नता जताई।

## पीएम मोदी के भाषण की 10 बड़ी बातें

- एमओयू सहित 11 दस्तावेजों का आदान-प्रदान हुआ।
- भारत और मलेशिया के बीच कृषि, मैन्युफैक्चरिंग और स्वच्छ ऊर्जा के क्षेत्र में सहयोग बढ़ेगा।
- एआई और डिजिटल तकनीकों के साथ सेमीकंडक्टर, स्वास्थ्य और खाद्य सुरक्षा के क्षेत्रों में भी साझेदारी बढ़ेगी।
- 2025 में दोनों देशों के बीच द्विपक्षीय व्यापार 18.59 अरब डॉलर तक पहुंचेगा।
- भारत सरकार मलेशिया के कोटा किनाबालू में वाणिज्य दूतावास (कॉन्सुलेट) खोलेगा।
- ऑडियो-विजुअल समझौते से तमिल फिल्मों और संगीत को बढ़ावा मिलेगा।
- मलेशिया में भारतीय श्रमिकों की सुरक्षा के लिए सोशल सिक्वोरिटी एग्रीमेंट, मुफ्त ई-वीजा।
- पर्यटन को बढ़ावा देने के लिए यूपीआई डिजिटल इंटरफेस जैसी व्यवस्थाओं पर फोकस।
- स्थानीय मुद्रा में व्यापार को बढ़ावा देने पर सहमति।
- आतंकवाद पर कड़ा रुख- कोई दोहरा मापदंड नहीं, कोई समझौता नहीं।

## संघ कहे तो पद छोड़ दूंगा : भागवत

कहा : कोई भी हिंदू आरएसएस प्रमुख बन सकता है; सावरकर को भारत रत्न देने से पुरस्कार की गरिमा बढ़ेगी

बढ़ता राजस्थान

मुंबई (एजेंसी)। राष्ट्रीय स्वयंसेवक संघ प्रमुख मोहन भागवत ने रविवार को कहा कि यदि संघ उनसे पद छोड़ने को कहगा, तो वे तुरंत ऐसा करेंगे। आमतौर पर 75 साल की उम्र के बाद किसी पद पर नहीं रहने की परंपरा की बात कही जाती है। आरएसएस प्रमुख ने कहा कि सरसंघचालक बनने के लिए क्षत्रिय, वैश्य, शूद्र या ब्राह्मण होना कोई योग्यता नहीं है। जो हिंदू संगठन के लिए काम करता है। वहीं सरसंघचालक (आरएसएस प्रमुख) बनता है। भागवत रविवार को मुंबई में आरएसएस के शताब्दी वर्ष कार्यक्रम में बोल रहे थे। इस दौरान उन्होंने कहा कि वीर सावरकर को भारत रत्न दिया गया तो इससे पुरस्कार की गरिमा और बढ़ेगी।

व्यापारिक समझौतों पर मोहन भागवत ने भारत के दुनिया के कई देशों के साथ हो रहे व्यापारिक समझौतों पर बोलते हुए कहा कि आज की दुनिया में कोई देश अकेले नहीं चल सकता।



भागवत की स्पीच की 6 बड़ी बातें

- समान नागरिक संहिता सभी को विश्वास में लेकर बनाई जानी चाहिए और इससे समाज में मतभेद नहीं बढ़ने चाहिए।
- उम्मीद है कि भारत-अमेरिका व्यापार समझौता भारत के हितों को ध्यान में रखकर किया गया होगा और देश को किसी तरह का नुकसान नहीं होगा।
- घुसपैठ के मुद्दे पर सरकार को बहुत काम करना है। पहचान कर निष्कासन की प्रक्रिया होनी चाहिए। यह पहले नहीं हो पा रहा था, लेकिन अब धीरे-धीरे शुरू हुआ है और आगे बढ़ेगा।
- आरएसएस का काम प्रचार करना नहीं, बल्कि समाज में संस्कार विकसित करना है। जरूरत से ज्यादा प्रचार से दिखावा और फिर अहंकार आता है। प्रचार बरिश्त की तरह होना चाहिए। सही समय पर और सीमित मात्रा में।
- संघ अपने स्वयंसेवकों से आखिरी बूट तक काम लेता है। आरएसएस के इतिहास में अब तक ऐसी कोई स्थिति नहीं आई, जब किसी को जबरन रिटायर करना पड़ा हो।
- संघ की कार्यप्रणाली में अंग्रेजी कभी मुख्य भाषा नहीं बनेगी, क्योंकि यह भारतीय भाषा नहीं है। जहां जरूरत होती है, वहां अंग्रेजी का इस्तेमाल किया जाता है। हमें अंग्रेजी सीखनी चाहिए, लेकिन मातृभाषा को नहीं भूलना चाहिए।

## अजित पवार की अस्थियां लेकर बेटा नंगे पैर संगम पहुंचा

पत्रकारों के सवाल पर चुप रहे; प्राइवेट जेट से परिवार प्रयागराज आया

बढ़ता राजस्थान

प्रयागराज। महाराष्ट्र के पूर्व डिप्टी सीएम अजित पवार की अस्थियां रविवार को संगम में प्रवाहित की गईं। बेटे जय पवार ने संगम पर पूजा-पाठ की। फिर

मंत्रीचचारण के बीच अस्थि विर्सजन किया। इस दौरान जय पवार भावुक नजर आए। वह पूरे कार्यक्रम के दौरान चुप रहे। किसी से बात नहीं की। यही नहीं, जब पत्रकारों ने जय से सवाल किए तो भी वह चुप रहे, कुछ भी नहीं कहा। पवार

परिवार चार्टर्ड फ्लाइट से पुणे से प्रयागराज पहुंचा था। जय पिता की अस्थियां लेकर नंगे पैर एयरपोर्ट से बाहर आए। उनके हाथ में अस्थियां का बॉक्स था। एयरपोर्ट से संगम तक लंबे काफिले के साथ परिवार घाट तक पहुंचा।

## कर्नाटक में प्राइवेट ट्रेनी प्लेन खेत में क्रैश

दोनों पायलट ने कूद कर जान बचाई; शुरुआती जांच में इंजन खराबी वजह

बढ़ता राजस्थान

वियजवाड़ा (एजेंसी)। कर्नाटक के वियजपुरा जिले में रविवार को एक खेत में प्राइवेट ट्रेनी प्लेन क्रैश हो गया। जमीन पर गिरने से पहले ही दोनों पायलट ने इजेक्ट कर लिया। उन्हें हल्की चोट आई है। घटना बालेश्वर क्षेत्र मंगलुरु गांव में हुई। जानकारी मिलते ही पुलिस मौके पर पहुंच गई। हादसे के कारणों की जांच की जा रही है। एक अधिकारी ने बताया कि यह रेड बर्ड एविएशन का एक प्राइवेट ट्रेनी एयरक्राफ्ट है।

जो कलबुर्गी से बेलगावी जा रहा था। शुरुआती जांच में सामने आया है कि प्लेन के इंजन में टेक्निकल खराबी आई थी। विमान के मुख्य पायलट कैप्टन कुणाल मल्होत्रा थे। मल्होत्रा रेडबर्ड एविएशन में असिस्टेंट फ्लाइट इंस्ट्रक्टर हैं। वहीं, ट्रेनी पायलट की पहचान गौतम शंकर पीआर के रूप में हुई है।



# Rajdhani Battery



**Deals in:**

All Vehicle Battery, inverter & Inverter Batteries & SMF Batteries

Mohd. Islam  
9314625427

Mohd. Nasir  
9982625427

Email: rajdhanibattery@gmail.com

Tonk Road, Near Gow Shala, Sanganer, Jaipur



## मुख्यमंत्री भजनलाल शर्मा के मुख्य आतिथ्य में अलवर टाइगर इंटरनेशनल हाफ मैराथन का हुआ आयोजन

बढ़ता राजस्थान

जयपुर। मुख्यमंत्री भजनलाल शर्मा के मुख्य आतिथ्य में रविवार को अलवर के प्रताप ऑडिटोरियम से अलवर टाइगर इंटरनेशनल हाफ मैराथन का आयोजन किया गया। मुख्यमंत्री शर्मा के साथ केंद्रीय पर्यावरण, वन और जलवायु परिवर्तन मंत्री भूपेन्द्र यादव, उप मुख्यमंत्री दिया कुमारी, वन एवं पर्यावरण राज्यमंत्री (स्वतंत्र प्रभार) श्री संजय शर्मा ने विभिन्न श्रेणियों की मैराथन को फ्लैग ऑफ किया। इस दौरान मैराथन के ब्रांड एंबेसडर अभिनेता श्री रणदीप हुड्डा भी मौजूद रहे। मुख्यमंत्री ने 21 किलोमीटर हाफ मैराथन एलीट पुरुष एवं महिला वर्ग के विजेताओं की फिनिश लाइन पर होसला-अफजाई की। इस दौरान उन्होंने पत्र श्री विजेता भर्षग वादक श्री गफरुद्दीन मेवाती जोगी का शॉल ओढ़ाकर सम्मान किया।

## बलकेश प्रजापति बोर्ड परीक्षार्थियों के लिए बने एग्जाम वॉरियर्स के लिए बने एग्जाम वॉरियर्स

तीन साल से दे रहे परीक्षा के टिप्स, और तनाव फ्री गाइडेंस

बढ़ता राजस्थान



पावटा ( नि.स. )। परीक्षा पे चर्चा पहले को खेलना निवासी बलकेश प्रजापति ने कुछ खास बना दिया। प्रधानमंत्री मोदी से प्रेरित होकर तीन साल पहले परीक्षा पे चर्चा नामक एक गुप बनाया जिसमें क्षेत्र के सैकड़ों बोर्ड परीक्षार्थी जो सरकारी और निजी स्कूलों में अध्ययनरत हैं, के लिए एग्जाम वॉरियर्स बन गए। प्रजापति ने परीक्षा पे चर्चा गुप का उद्देश्य छात्रों, अभिभावकों और शिक्षकों के बीच परीक्षा के तनाव को कम करना, परीक्षा के समय क्या खाएं पिएं तथा सभी विषयों की महत्वपूर्ण प्रश्नोत्तरी साझा करना है। इस अच्छी पहल ने क्षेत्र में अच्छा संदेश दिया जो छात्रों को अपने सपनों को पूरा करने और बिना डरे जीवन की चुनौतियों का सामना करने के लिए प्रोत्साहित करती हैं साथ ही अभिभावकों ने सराहना भी की।

## समेजा कोठी में यदि ओबीसी वर्ग की सीट आई तो भुल्लर लड़ेंगे सरपंच चुनाव

बढ़ता राजस्थान



अनूपगढ़ ( डी एल सारस्वत )। अनूपगढ़ राजस्थान में कुछ महीनों बाद सरपंच चुनाव होने हैं। ऐसे में ग्रामीण क्षेत्रों में चुनाव लड़ने के इच्छुक व्यक्ति फोल्ड में उतर चुके हैं। हर किसी से हर रोज मिलना उनका करवा बनता जा रहा है। समेजा कोठी से मिलनसार व्यक्तित्व के धनी राजेंद्र सिंह भुल्लर ने ग्रामीणों से संपर्क करते हुए कहा कि यदि ओबीसी वर्ग में पुरुष की सीट पंचायत को आवंटन होती है तो सरपंच चुनाव में दावेदारी पेश करेंगे। भुल्लर समेजा पंचायत में निर्विरोध वार्ड पंच रह चुके हैं। वार्ड पंच रहते हुए अपने क्षेत्र में नरगा से संबंधित कई मुख्य विकास कार्य करवाए जिससे जनता उन्हें वापिस सरपंच के रूप में देखना चाहते हैं। राजेंद्र सिंह भुल्लर काफी वर्षों से राजनीति में बिना किसी भेदभाव के सक्रिय भूमिका निभाते आ रहे हैं। वर्तमान में इनका पुत्र सहकारी समिति समेजा कोठी में अध्यक्ष पद पर है। राजेंद्र सिंह भुल्लर ने बताया कि गांव में मुख्य समस्या घरों के पानी के निकासी की है, जिससे आम रास्ते में कौचड़ रहता है। इस समस्या का समाधान प्राथमिकता से किया जाएगा। वहीं समेजा के सामुदायिक स्वास्थ्य केंद्र में डॉक्टरों की कमी को दूर करने के साथ साथ महिला प्रसूति गुरु विशेषज्ञ डॉक्टर लगवाने का प्रयास किया जाएगा ताकि माता बहिनों को तहसील स्तर में चक्रर न लगाने पड़े। वहीं युवाओं के लिए सार्वजनिक लाइब्रेरी, जीम सेंटर, पार्क की पहल रहेगी। राजेंद्र सिंह भुल्लर नरगा मजदूर वर्ग व मध्य वर्ग के सदस्य हितैषी रहे हैं।

## सिटी मैराथन 'रन फॉर फन' का आयोजन, युवाओं ने बढ़-चढ़कर लिया भाग



बढ़ता राजस्थान

अनूपगढ़ ( डी एल सारस्वत )। सिटी मैराथन 'रन फॉर फन' का आयोजन उत्साहपूर्वक किया गया, जिसमें बड़ी संख्या में युवाओं एवं विद्यार्थियों ने भाग लेकर फिटनेस के प्रति जागरूकता का संदेश दिया। कार्यक्रम में तहसीलदार सपना सोनी, गोल्डन पब्लिक स्कूल के डायरेक्टर कुलदीप सिंह, गौरव सोनी, भजन शर्मा, नरेश जाजू एवं जोगिंदर चावला सहित अनेक गणमान्य नागरिक उपस्थित रहे। मैराथन में आर.एम. स्कूल के विद्यार्थियों ने भी उत्साह के साथ भागीदारी निभाई। आयोजन समिति के सदस्य संजय जुनेजा ने बताया कि लगभग 4 किलोमीटर लंबी मैराथन आर.एम. मेमोरियल स्कूल से प्रारंभ होकर वेयरहाउस रोड, शिव मंदिर धानक बस्ती, करनपुर रोड, रायसिंहनगर रोड, बस स्टैंड गुरुद्वारा, बाबा रामदेव मंदिर रोड व स्टार सिटी कॉलोनी होते हुए पुनः स्कूल परिसर में संपन्न हुई। समापन अवसर पर प्रतिभागियों के लिए अवसर का व्यवस्था की गई तथा विजेताओं को पुरस्कार वितरण कर सम्मानित किया गया।

## डोडा पोस्ट का धंधा बेलगाम, प्रशासन मौन - नेताओं की सरपरस्ती या दबाव में सिस्टम

बढ़ता राजस्थान

अनूपगढ़ ( डी एल सारस्वत )। अनूपगढ़ श्रीगंगानगर जिले के फुलसिंहपुर कस्बे में नशे का व्यापार इन दिनों खुलेआम फल-फूल रहा है। डोडा पोस्ट का अवैध कारोबार पुलिस-प्रशासन की नाक के नीचे बिना किसी डर के जारी है। स्थानीय सूत्रों की मानें तो एक पड़िया की कीमत 750 रुपये तक पहुंच गई है, जिसका वजन थैली सहित मात्र 100 ग्राम होता है। गली-मोहल्लों से लेकर ग्रामीण अंचलों तक यह नशा आसानी से उपलब्ध हो रहा है। तस्कर देर रात तक डिलीवरी देने ग्रामीण इलाकों में पहुंच जाते हैं, जिससे साफ जाहिर होता है कि नेटवर्क कितना संगठित और प्रभावशाली है। हैरानी की बात यह है कि पुलिस प्रशासन की चुप्पी इस पूरे धंधे पर सर्वांगीण निशान खड़े कर रही है। जनता के बीच यह चर्चा आम है कि इस अवैध व्यापार को कहीं न कहीं राजनीतिक संरक्षण प्राप्त है, या फिर स्थानीय प्रशासन नेताओं के दबाव में कार्रवाई करने से कतरा रहा है। बाजार में बिक रहे डोडा पोस्ट की गुणवत्ता भी शक के घेरे में है - बताया जा रहा है कि असली डोडा की जगह अब मिलावट वाला 'चांदी पोस्ट' बेचा जा रहा है, जिससे नशे की लत और भी खतरनाक होती जा रही है। स्थानीय नागरिकों और सामाजिक कार्यकर्ताओं ने इस पर सख्त कार्रवाई की मांग की है। अगर समय रहते प्रशासन जागरूक नहीं हुआ तो आने वाले समय में यह कस्बा नशे के दलदल में पूरी तरह डूब सकता है। अब सवाल उठता है - कब जागोवा प्रशासन...? और क्या तस्करों पर कार्रवाई होगी या सबकुछ यूँ ही चलता रहेगा...?

# दो दिवसीय राज्य स्तरीय अन्डर-15 कुश्ती प्रतियोगिता प्रारम्भ

नन्हें बच्चों व युवा कुश्ती में मेडल के लिये आजमा रहे अपना भाग्य

बढ़ता राजस्थान

उदयपुर ( नि.स. )। श्री चतुर्भुज हनुमान राष्ट्रीय व्यायामशाला समिति व जिला कुश्ती संघ की ओर से रविवार से स्वर्गीय उस्ताद ओमप्रकाश सेन की स्मृति में दो दिवसीय राज्य स्तरीय अन्डर-15 बालक-बालिका कुश्ती प्रतियोगिता रविवार को एम बी ग्राउण्ड के अटल बिहारी मल्टी परपज इन्डोर हॉल में प्रारम्भ हुई। केन्द्रीय कृषि मंत्री भगीरथ चौधरी ने पहलवानों से हाथ मिलाकर प्रतियोगिता का शुभारम्भ किया। इससे पूर्व मंत्री चौधरी ने बजरंगबली के चित्र पर माल्यार्पण कर एवं स्व. ओमप्रकाश सेन के चित्र पर पुष्पांजली की।

इस अवसर पर मंत्री भगीरथ चौधरी ने कहा कि पूर्व की तुलना में पिछले 12 वर्षों में देश के पहलवानों ने कुश्ती में



अन्तर्राष्ट्रीय स्तर पर मेडल ला कर देश का नाम रोशन किया। इस अवसर पर उन्होंने पहलवानों की हौसला बढ़ाया। समारोह में राज्य के जनजाति मंत्री बाबूलाल खराड़ी, ग्रामीण विधायक फूलसिंह मीणा, पूर्व विधायक जिलोक पूर्विया भी मौजूद थे।

जिला कुश्ती संघ के अध्यक्ष पारस सिंघवी ने बताया कि प्रतियोगिता में राज्य भर से 350 से अधिक खिलाड़ी भाग ले कर 30 गोल्ड, 30 सिल्वर व 60 ब्रॉन्ज मेडल के लिये अपना भाग्य आजमा रहे हैं। प्रतियोगिता में गोल्ड मेडल विजेताओं को

सरकार की ओर से 1 लाख, सिल्वर मेडल विजेताओं को 50 हजार तथा ब्रॉन्ज मेडल विजेताओं को 25 हजार रूपयें दिये जायेंगे। इस अवसर पर राजस्थान कुश्ती संघ के संरक्षक आई.के.दत्ता, संघ के सचिव

उम्वेद सिंह, कोषाध्यक्ष सत्यप्रकाश, राजस्थान कुश्ती संघ के पदाधिकारी आयोजन समिति के सिद्धार्थ शर्मा, प्रहलाद सिंह चैहान, देवेन्द्र साहू, समाजसेवी डॉ. प्रवीण यादव, कृष सेन, तथा जिला कुश्ती संघ के पदाधिकारी मौजूद थे।

इस प्रतियोगिता में थर्ड अम्पायर की भूमिका रखा गया है। हॉल में बड़ी एलईडी भी लगायी गई है। इस प्रतियोगिता में वर्ष 2011, 2012 एवं 2013 में जन्मे बालक एवं बालिका पहलवान भाग ले रहे हैं। कृष सेन ने बताया कि यह प्रतियोगिता युवा पहलवानों को संच प्रदान करने के साथ-साथ कुश्ती खेल को नई दिशा देने का कार्य कर रही है। प्रथम दिन प्रतियोगिता में 33 किग्रा वर्ग में हनुमानगढ़ की स्नेहा प्रथम, 39 किग्रा वर्ग में राजसमन्द की वंशिका शर्मा प्रथम, चुरू की पंकज द्वितीय,

भीलवाड़ा की अंशुल विश्नीई तृतीय, 46 किग्रा वर्ग में चुरू की अंशिका प्रथम, भीलवाड़ा की संध्या विश्नीई द्वितीय, जोधपुर की कविता तृतीय, 54 किग्रा वर्ग में भरतपुर की नयना गुर्जर प्रथम, हनुमानगढ़ की आरजू द्वितीय, भीलवाड़ा कनिका टेलर तृतीय, 64 किग्रा वर्ग में अजमेर कृष्णा मलाकार प्रथम, अलवर की भूमि द्वितीय, जोधपुर की अनिता तृतीय, 41 किग्रा वर्ग में बीकानेर के हरीश सियाग प्रथम, चित्तौड़गढ़ के अजय कहर द्वितीय, भरतपुर के दक्ष सोलंकी तृतीय, 48 किग्रा वर्ग में बीकानेर के भागीरथ प्रथम, भीलवाड़ा के सुरजनाथ द्वितीय, अजमेर के युवराज तृतीय, 57 किग्रा अजमेर के डेनी माली प्रथम, भीलवाड़ा के विकास विश्नीई द्वितीय, कोटा के देवराज गुर्जर तृतीय, अजमेर के अंकित मालाकार द्वितीय, अलवर के ख्वाहिश तृतीय रहे।

## सरकार की सदबुद्धि के लिए कर्मचारियों ने किया यज्ञ



बढ़ता राजस्थान

सिरौही ( नि.स. )। अखिल राजस्थान राज्य कर्मचारी संयुक्त महासंघ की ओर से राज्य सरकार की कर्मचारी विरोधी नीतियों के विरुद्ध आंदोलन किया गया। महासंघ के सात संकल्पों को तत्काल पूर्ण करने की मांग करते हुए जिला मुख्यालय पर कर्मचारी नेताओं ने सदबुद्धि यज्ञ किया। संयुक्त महासंघ जिलाध्यक्ष धर्मेश गहलोत ने आरोप लगाते हुए बताया कि राज्य सरकार कर्मचारी हितों को नजरअंदाज कर रही है। जिससे राज्यभर में कर्मचारियों में सरकार के प्रति कड़ा रोष है। ग्यारह सूत्रीय मांग पत्र पर सरकार को सकारात्मक निर्णय लेना चाहिए। कर्मचारी नेता जोगेश टेंवर, शंकरलाल मीना, मनोहरसिंह चौहान, सत्यनारायण बैरवा, गुब्बदीन वर्मा, देशराम मीणा, बीरजुसिंह चौधरी, मनोज शर्मा, अमरसिंह, राहुलकुमार, विनोद नैनावत, शैतानसिंह देवड़ा, बाबूलाल, जिलोकामराम, रामफूल मीणा, मुनालाल, देवाराज समेत कई कर्मचारी मौजूद रहे।

## विद्यार्थियों का सरस डेयरी जयपुर भ्रमण, व्यावसायिक शिक्षा से जुड़े व्यावहारिक अनुभव

बढ़ता राजस्थान

पावटा ( नि.स. )। पीएम श्री महात्मा गांधी राजकीय उच्च माध्यमिक विद्यालय, प्राणपुर के कक्षा 9 के विद्यार्थियों को व्यावसायिक शिक्षा के अंतर्गत डेयरी, पशुपालन एवं कृषि से संबंधित व्यावहारिक जानकारी देने के उद्देश्य से जयपुर स्थित सरस डेयरी (जयपुर जिला दुग्ध उत्पादक सहकारी संघ लिमिटेड) का औद्योगिक भ्रमण कराया गया। इस शैक्षणिक फील्ड विजिट के दौरान विद्यार्थियों ने डेयरी में दूध संग्रहण, परीक्षण, प्रसंस्करण, पैकेजिंग तथा वितरण की संपूर्ण प्रक्रिया का प्रत्यक्ष अवलोकन किया। डेयरी विशेषज्ञों ने विद्यार्थियों को पशुपालन, दुग्ध उत्पादन और



सहकारी व्यवस्था की कार्यप्रणाली के बारे में विस्तार से जानकारी दी। विद्यार्थियों ने उत्सुकता से प्रश्न पूछे और डेयरी संचालन की बारीकियों को समझा। विद्यालय प्राचार्य विपिन कुमार मामोडिया ने बताया कि इस प्रकार के औद्योगिक भ्रमण विद्यार्थियों को पाठ्य पुस्तक से

बाहर वास्तविक जीवन के अनुभव प्रदान करते हैं, जिससे उनके कौशल विकास और भविष्य की करियर दिशा तय करने में मदद मिलती है। प्रभारी व्याख्याता प्रकाश चंद्र गुर्जर ने कहा कि व्यावसायिक शिक्षा का उद्देश्य विद्यार्थियों को रोजगारोन्मुखी बनाना है और ऐसे

भ्रमण उसी दिशा में महत्वपूर्ण कदम हैं। इस अवसर पर स्टाफ सदस्य धनी देवी, संजीता देवी सहित विद्यालय परिवार उपस्थित रहे। विद्यार्थियों ने इस भ्रमण को ज्ञानवर्धक और प्रेरणादायक बताया हुए डेयरी प्रबंधन और कृषि आधारित उद्योगों के प्रति अपनी रुचि व्यक्त की।

## राजपूत महासभा संस्थान उदयपुर संभाग का 27वां सामूहिक विवाह समारोह कल, आज होगा महिला संगीत

40 जोड़े लेंगे 7 फेरेवर, वधु पक्ष से मात्र 1-1 रूपयें की शगुन राशि ली गई

बढ़ता राजस्थान



उदयपुर ( नि.स. )। राजपूत महासभा संस्थान उदयपुर संभाग द्वारा आयोजित 27वां सामूहिक विवाह समारोह 10 फरवरी को शहर के सुरजपोल स्थित फतह स्कूल ग्राउंड में आयोजित किया जाएगा। राजपूत महासभा संस्थान के अध्यक्ष संत सिंह भाटी ने कार्यक्रम को लेकर रविवार को महासभा की ओर से सूत्रजपोल स्थित होटल देव दर्शन में प्रेस वार्ता में बताया कि यह 27वां सामूहिक विवाह समारोह ऐतिहासिक रहने वाला है। उन्होंने बताया कि अब तक 40 जोड़ों का पंजीयन हो चुका है और यह विवाह समारोह पूरी तरह निशुल्क

रहेगा। वर वधु से शगुन के रूप में एक रुपया लिया गया है। कार्यक्रम स्थल पर 40 मंडप बनने तथा 40 पंडित विधि-विधान से विवाह संपन्न कराएंगे। भाटी ने बताया कि 10 फरवरी सुबह 9 बजे टाउन हॉल से बारात भव्य शोभायात्रा के रूप में निकाली जाएगी, जिसमें वर-वधु

के लिए 40 घोड़े और 10 वागियों की व्यवस्था की गई है। बैंड-बाजों के साथ वर-वधु टाउन हॉल से सुरजपोल, फतह मेमोरियल मार्ग से होते हुए फतह स्कूल ग्राउंड पहुंचेंगे। विवाह से एक दिन पूर्व 9 फरवरी को वर-वधु के लिए महिला संगीत और हल्दी मेहेंदी का कार्यक्रम होटल देव

दर्शन में आयोजित किया जाएगा। महासभा के महासचिव प्रदीप सिंह भाटी ने बताया कि समारोह में उद्योगपति एवं समाजसेवी मेघराज सिंह रॉयल, समाजसेवी ठाकुर साहब रतन सिंह झाला, समाजसेवी राम प्रताप सिंह डिंगी, पूर्व मंत्री एवं समाजसेवी प्रताप सिंह खाचरियावास, समाजसेवी हिमन्त सिंह झाला, पूर्व विधायक महाराज रणधीर सिंह भांडर सहित समाज के कई गणमान्य नागरिक उपस्थित रहेंगे। समारोह में विभूति सम्मान, समाज गौरव सम्मान, भामाशाह सम्मान के साथ ही क्षत्रिय और क्षत्राणी सम्मान भी प्रदान किये जायेंगे।

## जन कल्याणकारी योजनाओं से लाभ उठाने का आह्वान

राज्यमंत्री ने कृष्णागंज में शिविर का किया अवलोकन



बढ़ता राजस्थान

सिरौही ( नि.स. )। ग्रामीण विकास एवं पंचायतराज राज्यमंत्री ओटाराम देवासी ने रविवार को कृष्णागंज में आयोजित ग्राम उत्थान शिविर का अवलोकन किया। उन्होंने विभिन्न विभागों की ओर से किए जा रहे कार्यों की जानकारी ली तथा पात्र लोगों को समुचित लाभ देने के निर्देश दिए। उन्होंने कहा कि केंद्र व राज्य सरकार ने जनहित की कई योजनाएं संचालित की हैं। पात्र लोगों को जनकल्याणकारी योजनाओं से लाभ उठाने का आह्वान किया।

नितारण के निर्देश दिए। इस दौरान लाभार्थियों को पेट्टे, शुद्धीकरण, आवेदन पत्र, रजिस्ट्रीकरण सहित विभिन्न दस्तावेज सौंपे गए। शिविर में जिला प्रमुख अर्जुनराम, उपखंड अधिकारी हरिसिंह देवल सहित अन्य उपस्थित थे।

### आवेदकों को किया लाभान्वित

उधर, गत 7 फरवरी को आयोजित शिविरों में पीएम सुयंवर योजनांतर्गत पंजीकरण के तहत 159, स्वाभिवि काई वितरण के तहत 248 एवं भू-खसरा विभाजन के लिए आवेदनों के तहत 20 को लाभान्वित किया गया। वहीं, तारबंदी के 294, पाइप लाइन के 102, उद्यानिकी योजनाओं के 7542, बीज वितरण सत्यापन के 855 आवेदकों लाभान्वित किया गया।

उधर, गत 7 फरवरी को आयोजित शिविरों में पीएम सुयंवर योजनांतर्गत पंजीकरण के तहत 159, स्वाभिवि काई वितरण के तहत 248 एवं भू-खसरा विभाजन के लिए आवेदनों के तहत 20 को लाभान्वित किया गया। वहीं, तारबंदी के 294, पाइप लाइन के 102, उद्यानिकी योजनाओं के 7542, बीज वितरण सत्यापन के 855 आवेदकों लाभान्वित किया गया।

## हथियार लहराकर वीडियो वायरल करने पर चार गिरफ्तार

घर में घुसकर बनाया वीडियो, सोशल मीडिया पर चलाया

बढ़ता राजस्थान

सिरौही ( नि.स. )। कालन्दी थाना पुलिस ने मामला लंबी घाट में घुसकर हथियार लहराने वाले चार आरोपियों को गिरफ्तार किया है। आरोपी एक घर के ताले तोड़ अंदर घुसे तथा हथियार लहराते हुए वीडियो बनाया। घर के मालिक ने इस सम्बंध में पुलिस में मामला दर्ज करवाया था। पुलिस के अनुसार मामला निवासी दलपत पुरोहित ने नामजद रिपोर्ट देकर बताया कि गम 3 फरवरी को शाम को कुछ लोग उसके भाई अमृतलाल के मकान में घुसे तथा तलवार, लाठियां आदि लेकर धमकी भरे अंदाज में घर में इधर-उधर घूमते हुए वीडियो बनाया। घर के लोग गुस्से रहते हैं इसलिए अंदर कोई नहीं था। उधर, आरोपियों ने इस तरह का वीडियो बनाकर गाना सेट करते हुए सोशल मीडिया पर वायरल किया। पुलिस ने इस मामले में घरेझा-दाता (गुजरात) निवासी कमलेश पुत्र नाणाभाई गरसिया, लक्ष्मणभाई पुत्र मालाभाई गरसिया, अम्बाजी निवासी नोकाभाई पुत्र साबुभाई गरसिया व अनुराड-भैसासिंह निवासी भालवा पुत्र सोनाराम गरसिया को गिरफ्तार कर लिया।

## कांग्रेस पार्टी के नवनियुक्त पदाधिकारियों का स्वागत-अभिनंदन

बढ़ता राजस्थान

पावटा ( नि.स. )। अखिल भारतीय महिला कांग्रेस अध्यक्ष अलका लॉबा की अनुशंसा पर राजस्थान महिला कांग्रेस प्रदेशाध्यक्ष सारिका सिंह ने कोटपूतली-बहरोड़ जिला कांग्रेस कमिटी की महिला जिला कार्यकारिणी का गठन किया है। इस कार्यकारिणी में टसकोला निवासी संतोष देवी यादव को जिला महासचिव तथा पंडितपुरा निवासी रेखा यादव को जिला उपाध्यक्ष की जिम्मेदारी सौंपी गई है। रविवार को कोटपूतली-बहरोड़ महिला जिलाध्यक्ष मंजू रावत के नेतृत्व में ग्रामीणों व कांग्रेस कार्यकर्ताओं ने नवनियुक्त पदाधिकारियों का माला व साफ पहनाकर स्वागत-अभिनंदन किया। इस अवसर पर मंजू रावत ने कहा कि कांग्रेस पार्टी में कार्यकर्ता ही



संगठन की असली ताकत और नेतृत्व की रीढ़ होते हैं। महिला कांग्रेस को बूथ स्तर तक सक्रिय बनाना और पार्टी की विचारधारा को घर-घर तक पहुंचाना सभी की प्राथमिक जिम्मेदारी है। नवनियुक्त महासचिव संतोष यादव ने कहा कि वे महिला कांग्रेस को जमीनी स्तर पर मजबूत करने, महिलाओं को संगठन से जोड़ने और सामाजिक मुद्दों पर सक्रिय भूमिका निभाने का प्रयास करेंगी। वहीं जिला उपाध्यक्ष रेखा यादव ने कहा कि पार्टी नेतृत्व

ने जो विश्वास जताया है, उस पर वे पूरी निष्ठा, ईमानदारी और समर्पण के साथ खरा उतरने का प्रयास करेंगी और संगठन विस्तार में सक्रिय भूमिका निभाएंगी। इस अवसर पर बजरंग यादव फतेहपुरा, मालीराम बाड़ीयार, एनएसयूआई के विकास वर्मा, सेवा दल की सुमन यादव, छीरमल भाटोटिया, जगदीश रामसिंह भाटोटिया, कृष्ण गुर्जर, धनश्याम गुर्जर सहित अनेक ग्रामीणजन व कांग्रेस कार्यकर्ता उपस्थित रहे।

## बड़ौपल में सोमवार को विशाल रक्तदान शिविर का होगा आयोजन

विधायक विनोद गोठवाल सहित कई फिल्मी व सामाजिक हस्तियां होगी शामिल

बढ़ता राजस्थान

अनूपगढ़ ( डी एल सारस्वत )। उपखंड क्षेत्र का ग्राम पंचायत बड़ौपल में सोमवार को सेवा और समर्पण का अजूता संगम देखने को मिलेगा। प्रसिद्ध कॉमेडियन

राकेश लोहार के निवास स्थान एवं बाबा रामदेव मंदिर प्रांगण में एक विशाल स्वैच्छिक रक्तदान शिविर का आयोजन किया जा रहा है। इस मानवतावादी आयोजन में स्थानीय विधायक विनोद गोठवाल मुख्य अतिथि के रूप में शिरकत करेंगे।





## विराट हिंदू सम्मेलन: झांसी की रानी जैसी बनें माता बहनें- साध्वी



बढ़ता राजस्थान

**सवाई माधोपुर (राकेश शर्मा)।** रविवार को मानटाउन क्लब सवाई माधोपुर में विराट हिंदू सम्मेलन आयोजित हुआ। शिव मंदिर बस्ती (इंदिरा कॉलोनी, बाल मंदिर कॉलोनी, केशव नगर, राजनगर, वीरेंद्र नगर, बावरिया बस्ती, बाल्मीकि बस्ती) द्वारा आयोजित सम्मेलन में जोधपुर की रामसनेही संत साहिबा, ज्ञानी अमर सिंह, देवेंद्र सिंह गुरुद्वारा सिंह सभा बजरिया, राष्ट्रीय स्वयंसेवक संघ के विभाग सामाजिक सद्भाव प्रमुख योगेंद्र, जगदीश गर्ग (जड़ावता वाले) संयोजक उपस्थित रहे। कार्यक्रम के सहसंयोजक डॉ. बृज बल्लभ शर्मा ने बताया कि बस्ती के इस कार्यक्रम में संघ के योगेंद्र कुमार ने परिवार की एकता, पर्यावरण, नागरिक कर्तव्य, समरसता एवं सनातन धर्म की अनुसारा जीवन जीने पर जोर दिया। वहीं संत साहिब ने हिंदू माता बहनों को झांसी की रानी की तरह दृढ़ एवं शक्तिशाली बनने की प्रेरणा दी। ज्ञानी अमरजीत सिंह ने सिख धर्म की जानकारी देते हुए बताया कि सनातन हिंदू धर्म की रक्षा में सिख समाज ने अनेकों बलिदान दिए। कार्यक्रम के संयोजक जगदीश प्रसाद गर्ग जड़ावता वालों ने सनातन हिंदुओं को एक रहने का आह्वान किया। कार्यक्रम का संचालन अजय कुमार शर्मा ने किया। इस अवसर पर शंकर लाल साहू, राजेंद्र कंसल, अशोक जैन, सुशील जैन, महेंद्र गोहिल, शिवदयाल सिंघल, चंद्रशेखर जैमिनी, विनोद पाराशर, शिवदयाल खंडेलवाल, सहित अनेक कार्यकर्ता मौजूद रहे।

## पंचायतराज चुनाव की तैयारियां : भाजपा ने नियुक्त किए विधानसभा प्रवासी

बढ़ता राजस्थान

**सवाई माधोपुर (राकेश शर्मा)।** भारतीय जनता पार्टी ने आगामी दिनों में होने वाले पंचायतराज चुनाव की तैयारी में प्रदेश के विधानसभावार प्रवासी नियुक्त किए हैं। जिला प्रवक्ता सुरेंद्र शर्मा ने बताया कि इसी क्रम में सवाई माधोपुर विधानसभा में गौरव फौजदार, खंडार विधानसभा में राजकुमार मीणा, गंगपुर सिटी विधानसभा में होशियार मीणा एवं बामनवास विधानसभा में विभांशु मोदी को प्रवासी नियुक्त किया है 7 नियुक्त प्रवासियों की एक महत्वपूर्ण बैठक विगत दिवस भाजपा जिला कार्यालय पर जिलाध्यक्ष मानसिंह गुर्जर की अध्यक्षता में आयोजित हुई, जिसमें प्रवासी योजना के संभाग प्रभारी अर्जुन तिवारी ने ग्रामीण क्षेत्र में बूथ स्तर तक पार्टी को और अधिक मजबूत करने योजना तैयार की, साथ ही प्रवासियों को क्षेत्रीय पार्टी पदाधिकारी से समन्वय स्थापित कर पंचायत चुनाव की भूमिका तैयार करने के लिए कहा। इस दौरान पूर्व जिलाध्यक्ष सुरेश जैन, जिला उपाध्यक्ष हरिओम गर्ग, सत्यनारायण धाकड़, कार्यालय मंत्री मुकेश शर्मा, बजरिया मंडल अध्यक्ष रितेश भारद्वाज, मंडल प्रवक्ता ओमप्रकाश शर्मा, युवा मोर्चा जिला उपाध्यक्ष मुरली गौतम आदि उपस्थित रहे।

## स्व. राजेश पायलट की जयंती पर टोंक में होगा तीन दिवसीय निःशुल्क दिव्यांग सामग्री वितरण शिविर

बढ़ता राजस्थान

**टोंक, (पुरुषोत्तम जोशी)।** पूर्व केन्द्रीय मंत्री एवं किसान नेता स्व. राजेश पायलट की 80वीं जयंती के अवसर पर कांग्रेस के राष्ट्रीय महासचिव, पूर्व उपमुख्यमंत्री एवं टोंक विधायक सचिन पायलट की ओर से दिनांक 10 फरवरी से 12 फरवरी, 2026 तक टोंक स्थित अग्रवाल धर्मशाला में 'निःशुल्क दिव्यांग सामग्री वितरण शिविर' का आयोजन किया जायेगा। शिविर का उद्घाटन मंगलवार, 10 फरवरी, 2026 को प्रातः 10 बजे टोंक स्थित अग्रवाल धर्मशाला में किया जायेगा जिसमें श्री सचिन पायलट, पद्म भूषण डॉ. डी.आर. मेहता सहित अनेक विशिष्टजन उपस्थित रहेंगे। भगवान महावीर विकलांग सहायता समिति के सहयोग से आयोजित होने वाले इस तीन दिवसीय शिविर में दिव्यांगजनों को कुत्रिम हाथ-पैर, श्रवण यंत्र, बैसाखी, छड़ी, केलिपर्स, सामान्य ट्राईसैकिल, व्हीलचेयर एवं वॉकर का निःशुल्क वितरण किया जायेगा। शिविर में चिकित्सकों की टीम भी मौजूद रहेगी जो दिव्यांगजनों की जांच करेगी। उक्त शिविर में भाग लेने हेतु दिव्यांगजनों को आधार कार्ड, विकलांग सर्टिफिकेट या यू.डी.आई.डी. प्रमाण पत्र लाना अनिवार्य होगा।

## साक्षरता प्रचार रथ को हरी झंडी दिखाकर किया रवाना

बढ़ता राजस्थान

**टोंक, (पुरुषोत्तम जोशी)।** रविवार को टोंक ब्लॉक में उल्लास नवभारत साक्षरता कार्यक्रम के प्रचार-प्रसार एवं जन-जन में साक्षरता का महत्व बताने हेतु एक साक्षरता प्रचार रथ छावनी सर्किल से रवाना किया गया। इस साक्षरता जागरूकता वाहन को

अतिरिक्त मुख्य ब्लॉक शिक्षा अधिकारी हेमंत कुमार दीक्षित, अतिरिक्त परियोजना समन्वयक अनिल चतुर्वेदी और साक्षरता ब्लॉक समन्वयक पुरुषोत्तम जायसवाल ने हरी झंडी दिखाकर रवाना किया। यह रथ टोंक ब्लॉक के गांवों में जाकर साक्षरता के महत्व को जन-जन में प्रचारित करेगा।

## एकता और समरसता के संकल्प के साथ सर्व हिन्दू समाज का सम्मेलन सम्पन्न

बढ़ता राजस्थान

**टोंक, (पुरुषोत्तम जोशी)।** रविवार को ग्राम पंचायत छान में राष्ट्रीय स्वयंसेवक संघ की स्थापना के 100 वर्ष पूर्ण होने पर एकता और समरसता के संकल्प के साथ सर्व हिंदू समाज का सम्मेलन आयोजित किया गया। आयोजन समिति के मीडिया प्रभारी आश्वराम जाट ने बताया कि छान के श्याम मेरिय गार्डन में आयोजित सम्मेलन में प्रातः 9.00 बजे ग्राम की 251 महिलाओं ने परिक्रमा कर भव्य कलश यात्रा निकाली। बाद में चबूतरा स्थित महादेव जी पर कलश विसर्जित कर दिए गए। सम्मेलन को श्री देवाचार्य मुनेश्वर जी महाराज धुंधलेश्वर महादेव-धुंआ कला, सूर्यप्रकाश जी आचार्य और भरत जी त्रिखंड कार्यवाह ने सम्बोधित करते हुए एकता और समरसता का संदेश दिया।

# शिव जयंती महोत्सव बना आत्मपरिवर्तन का पर्व, जन-जन तक पहुंचा शांति का संदेश

बढ़ता राजस्थान

**टोंक, (पुरुषोत्तम जोशी)।** 90 वीं त्रिमूर्ति शिव जयंती महोत्सव के दौरान प्रजापिता ब्रह्माकुमारी ईश्वरीय विश्व विद्यालय द्वारा कठमाणा रसूलपुर एवं रानोली क्षेत्र में आध्यात्मिक एवं जनजागरण से भरपूर कार्यक्रमों का भव्य आयोजन किया गया। कठमाणा रसूलपुर में श्रद्धा एवं दिव्यता के वातावरण में शिव ध्वजारोहण एवं सत्संग सम्पन्न हुआ, वहीं रानोली में शिव संदेश रैली निकालकर जन-जन तक परमपिता परमात्मा शिव का शांति, पवित्रता एवं आत्मजागृति का संदेश पहुंचाया गया। रैली में भाई-बहनों एवं ग्रामवासियों ने उत्साहपूर्वक भाग



लेकर आध्यात्मिकता का सुंदर संदेश समाज में फैलाया। इस अवसर पर ब्रह्माकुमारीज

टोंक सेवा केंद्र प्रभारी ब्रह्माकुमारी अपर्णा दीदी, कृषि एवं ग्राम विकास प्रभाग के जिला संयोजक राजयोगी

बीके प्रहलाद भाई, स्थानीय सेवा केंद्र प्रभारी ब्रह्माकुमारी शोभा दीदी, बीके पांचू भाई, बीके

तीताराम भाई, बीके राजाराम भाई एवं बीके सत्यनारायण भाई की विशेष उपस्थिति में कार्यक्रम गरिमामय वातावरण में सम्पन्न हुआ। ब्रह्माकुमारी अपर्णा दीदी ने शिव जयंती के गहन आध्यात्मिक महत्व पर प्रकाश डालते हुए बताया कि शिवरात्रि वह पावन घड़ी है जब परमपिता परमात्मा शिव इस कलियुग रूपी अज्ञान की काली रात में आकर आत्माओं को उनके सच्चे स्वरूप का परिचय कराते हैं। उन्होंने कहा कि जब मनुष्य स्वयं को शरीर नहीं बल्कि चैतन्य आत्मा के रूप में पहचानता है, तब जीवन में भटककर समाप्त होकर एक श्रेष्ठ लक्ष्य और नई राह मिलती है

तथा जीवन में सतोप्रधान संस्कारों का विकास होने लगता है। राजयोगी बीके प्रहलाद भाई ने 'जैसा अन्न वैसा मन' के सिद्धांत को समझाते हुए शाश्वत योगिक खेती की विशेषताओं की जानकारी दी तथा उपस्थित सभी भाई-बहनों को राजयोग का अभ्यास कराकर आत्मिक शांति का अनुभव कराया। कार्यक्रम के अंत में ब्रह्माकुमारी शोभा दीदी ने सभी अतिथियों एवं सहभागी भाई-बहनों का हृदय से आभार व्यक्त किया। समापन पर सभी ने प्रेम एवं पवित्रता के साथ ब्रह्मा भोजन ग्रहण कर ईश्वरीय स्मृति में इस पावन आयोजन को पूर्ण किया।

## सौर ऊर्जा उत्पादन : पीएम-कुसुम योजना के तहत रईथा खुर्द में 1.64 मेगावाट संयंत्र शुरू

बढ़ता राजस्थान

**सवाई माधोपुर (राकेश शर्मा)।** प्रधानमंत्री कुसुम योजना के अंतर्गत सवाई माधोपुर जिले में सौर ऊर्जा विस्तार की दिशा में एक और महत्वपूर्ण उपलब्धि जुड़ गई है। जिले के रईथा खुर्द 33/11 केवी सब-स्टेशन क्षेत्र में 1.64 मेगावाट क्षमता का विकेन्द्रित सौर ऊर्जा संयंत्र सफलतापूर्वक कमीशन किया गया है। इस संयंत्र से संबंधित कृषि फीडरों को सौर ऊर्जा आधारित विद्युत आपूर्ति उपलब्ध होगी, जिससे लगभग 230 से अधिक कृषक परिवारों को सिंचाई के लिए दिन के समय नियमित बिजली मिल सकेगी। अधीक्षण अभियंता विद्युत विभाग अशोक कुमार बुजेटिया ने बताया कि सौर ऊर्जा आधारित आपूर्ति से किसानों को निर्बाध दिन में



बिजली उपलब्ध होने के साथ ही उत्पादन लागत में कमी आएगी और कृषि कार्य अधिक सुगम होंगे। यह पहल ऊर्जा आत्मनिर्भरता के साथ पर्यावरण संरक्षण की दिशा में भी महत्वपूर्ण कदम है। उन्होंने बताया कि हाल ही में जिले के बौली उपखंड स्थित कोलाड़ा 33/11 केवी सब-स्टेशन क्षेत्र में

1.82 मेगावाट तथा बामनवास उपखंड में रामसिंहपुरा 33/11 केवी सब-स्टेशन क्षेत्र में 1.12 मेगावाट क्षमता और नानवास 33/11केवी सब स्टेशन क्षेत्र में 1.71 मेगावाट के विकेन्द्रित सौर संयंत्र स्थापित किए जा चुके हैं। इन संयंत्रों के माध्यम से बड़ी संख्या में किसानों को दिन में विद्युत आपूर्ति

सुनिश्चित हो रही है। वर्तमान में सवाई माधोपुर जिले में पीएम-कुसुम योजना (केपोनेट-ए) के तहत कुल लगभग 6.03 मेगावाट क्षमता के सौर संयंत्र संचालित हैं, जबकि अतिरिक्त 3.67 मेगावाट क्षमता के संयंत्रों पर कार्य प्रगति पर है। सारसोप में 1.42 मेगावाट का कार्य पूर्ण हो चुका है तथा कोलाड़ा में 2.25 मेगावाट क्षमता के संयंत्र का कार्य अंतिम चरण में है, जो शीघ्र शुरू होने पर जिले की सौर उत्पादन क्षमता में और वृद्धि करेगी। पीएम-कुसुम योजना के माध्यम से जिले में विकेन्द्रित सौर ऊर्जा उत्पादन को निरंतर बढ़ावा दिया जा रहा है, जिससे किसानों की परंपरागत ऊर्जा पर निर्भरता कम होने के साथ ग्रामीण अर्थव्यवस्था, पर्यावरण संरक्षण और सतत विकास को नई गति मिल रही है।

## विश्व भारती माध्यमिक विद्यालय मे वार्षिकोत्सव एवं प्रतिभा सम्मान समारोह आयोजित



बढ़ता राजस्थान

**निवाई (का.स.)।** निवाई उपखंड मुख्यालय स्थित विश्व भारती माध्यमिक विद्यालय निवाई में 7 फरवरी शनिवार को वार्षिकोत्सव एवं प्रतिभा सम्मान समारोह का आयोजन हुआ जिसमें नन्हें मुन्ने बालकों द्वारा सांस्कृतिक कार्यक्रम प्रस्तुत किए गए साथ ही प्रतिभावान विद्यार्थियों का सम्मान भी संस्था द्वारा किया गया कार्यक्रम में मुख्य अतिथि पुलिस उपाधीक्षक रवि प्रकाश शर्मा रहे कार्यक्रम की अध्यक्षता प्रेमचंद बोहरा पूर्व

सरपंच झिलाय ने की, कार्यक्रम में विशिष्ट अतिथि जिलोक चंद जैन कोषाध्यक्ष श्री जैन अग्रवाल समाज, भामाशाह राधेश्याम जांगिड़, सीताराम वर्मा पूर्व जिला मंत्री एस सी मोर्चा भाजपा टोंक, महेंद्र जांगिड़ सम्मेलन अध्यक्ष, तहसील अध्यक्ष कन्हैयालाल जांगिड़, जिला प्रभारी मनोज भावता, पूर्व अध्यक्ष नारायण लाल जांगिड़, उपाध्यक्ष हनुमान सूर्या, हार्मोनियम पर विष्णु बहकव रहे,कार्यक्रम में खूब ईनाम उपहार वितरित किए गए मुख्य अतिथि ने

अपने उद्बोधन मे शिक्षा ही जीवन है का मार्ग बताया। संस्था निदेशक आर. पी. जांगिड़ ने जानकारी देते हुए बताया कि आज इस कार्यक्रम मे पधारे सभी महानुभावों का हार्दिक आभार और धन्यवाद मंच संचालन हनुमान सिंहवाडिया, मनीष बहकवा ने संयुक्त रूप से किया। इस अवसर पर प्रधानाध्यापक रामचरण, प्रभारी प्रहलाद, सम्पत, रविन्दर, सोनु, संजना, लक्ष्मी सहित विद्यालय के विद्यार्थी व अभिभावक उपस्थित रहे।

## ग्राम पंचायत हमीरपुर में एक दिवसीय ग्राम उत्थान शिविर आयोजित



बढ़ता राजस्थान

**टोडारायसिंह (उमाशंकर शर्मा)।** उपखण्ड के गिरदावर वृत्त क्षेत्र हमीरपुर में एक दिवसीय ग्राम उत्थान शिविर का आयोजन किया गया। जिसमे गिरवावर क्षेत्र की ग्राम पंचायत हमीरपुर, अलियारी, इन्दोकिया के कृषकों पशुपालकों ने अपनी समस्याओं का समाधान एवं कृषि, उद्यानिकी पशुपालन, कृषि विभाग, सहकारिता, ग्रामीण पंचायतीराज व ग्रामीण विकास, जल संसाधन आदि विभागों से

सम्बंधित योजनाओं की जानकारी एवं पात्र व्यक्तियों को लाभांशित किया गया। शिविर में मृदा स्वास्थ्य कार्ड, मिनिक्विट लाभान्वित का सत्यापन किया गया। पशुपालन विभाग द्वारा मंगला पशु बीमा पंजीकरण से पशुओं की चिकित्सा, डेयरी विभाग द्वारा चैना बीजाकारी, वी बी जी रामजी योजना का जानकारी संतुलित साना, किसान क्रेडिट कार्ड के आवेदन प्राप्त किये गये। फसल बीमा योजना की जानकारी दी गई। फार्मर

रजिस्ट्री पंजीकरण आदि कार्य शिविर मे किये। योजनाओं का प्रचार प्रसार किया गया। शिविर के क्षेत्र के जनप्रतिनिधि श्रीमति गीता देवी जाट प्रशासक ग्राम पंचार हमीरपुर, शिवराज जार प्रशासक ग्रा.पं. अलियारी एवं जनप्रतिनिधी, एएनएम मुकेश कुमार पशुपालन कन्हैयालाल, दीपक सैनी हद्दामा जालसंसाधन श्री सुमनत जांगिड़, राजू लाल, रामजस मीणा सहित समाजसेवी की गोवर्धन लाल जाट आदि उपस्थित थे।

## बाबा श्याम के पाटोत्सव महोत्सव को लेकर निकाली भव्य निशान यात्रा

बढ़ता राजस्थान

**निवाई (का.स.)।** श्री श्याम सेवा समिति के तत्वावधान में आयोजित बाबा श्याम के दो दिवसीय द्वादशम पाटोत्सव महोत्सव को लेकर भव्य निशान यात्रा निकाली गई। जिसमें श्रद्धालुओं का सैलाव उमड़ पड़ा। श्री श्याम धर्माथ सेवा संस्थान के अध्यक्ष दिलीप इसरानी ने बताया कि पाटोत्सव महोत्सव को लेकर रविवार को कंकाली माता मंदिर से विधिवत पूजा-अर्चना करके भव्य श्याम निशान यात्रा रवाना हुई। जिसमें सैकड़ों श्रद्धालु का सैलाव उमड़ पड़ा। निशान यात्रा शहरात में चौहट्टी बाजार, गंगगीरी बाजार, बड़ा बाजार, अहिंसा सर्किल व झिलाय रोड से होते हुए श्याम मंदिर पहुंची।



एक किलोमीटर लंबी निशान यात्रा में करीब 1100 से अधिक महिलाएं, पुरुष, युवक-युवतिया एवं बच्चे हाथों में श्याम बाबा का निशान थामे नाचते-गाते चल रहे थे। यात्रा के दौरान रथ में विराजमान बाबा श्याम के दर्शनों के लिए शहरवासियों की भारी भीड़ रही। जगह-जगह भक्तों ने बाबा की आरती उतारी एवं पुष्प वर्षा करके भव्य स्वागत किया।

इस दौरान श्रद्धालुओं हारे का सहारा, बाबा श्याम हमारा सहित श्याम बाबा के जमकर जयकारे लगाए। जिससे पूरा निवाई शहर भक्तिमय हो गया। निशान यात्रा का श्याम मंदिर पहुंचने पर सभी भक्तों ने श्रद्धापूर्वक श्याम बाबा को निशान अर्पित किए। इसके पश्चात महाआरती करके हजारों श्रद्धालुओं को प्रसादी का वितरण किया गया।

पnb		मण्डल वसुली केंद्र, कोटा : 9ए, इण्डस्ट्रीयल एरिया, कोटा (राज.) E-Mail : cokotasamd@pnb.co.in, Mobile No. 8420000210			
<b>अवल सम्पत्तियों की विक्री के लिए ई-नीलामी विक्रय सूचना</b>					
प्रतिभूति वित्त (प्रवर्तन) नियम, 2002 के नियम 8(6) एवं 9 (1) के साथ पंजित निजी आरितियों का प्रतिभूतिकरण और पुनर्गठन तथा प्रतिभूति वित्त का प्रवर्तन अधिनियम, 2002 के अधीन अपल आरितियों को विक्रय हेतु ई-नीलामी विक्रय नोटिस। सर्व-साधारण को और विशेष रूप से ऋणी/जमानदार को विशेषतः यह नोटिस दिया जाता है कि नीचे वर्णित अपल सम्पत्ति जो बैंक/प्रतिभूति लेनदार के पास निरसी/प्रभारित है, का अधिग्रहण भौतिक/सांकेतिक रूप से पंजाब नेशनल बैंक - प्रतिभूत लेनदार के प्राधिकृत अधिकारी द्वारा किया गया है, को "जहाँ है, वहाँ से और जो कुछ भी है" को नीचे दी गई तालिका में उल्लिखित तिथि, ऋणी/जमानदार से पंजाब नेशनल बैंक प्रतिभूत लेनदार की बकाया ऋण राशि की वसूली हेतु बेचा जाएगा। आरंभिक मूल्य, अंतिम राशि (अंतिम राशि) संबंधित सम्पत्ति के आगे नीचे दी गई तालिका में वर्णित है।					
लोट नं.	शाखा कार्यालय खाते का नाम	बैंक सम्पत्ति का विवरण (संघकर्ता का नाम)	(ए) 13(2) नोटिस की दिनांक (बी) बकाया ऋण राशि दिनांक तक (सी) सरकारी अधिनियम 2002, 13(4) के तहत कब्जा दिनांक (डी) कच्चे का प्रतीक प्रतीकालक/भौतिक/रचनात्मक	(ए) आरंभिक मूल्य (रुपये लाकों में) (बी) धरोहर राशि (सी) बोली बुद्धि राशि (डी) निरीक्षण की दिनांक व समय	ई नीलामी की दिनांक व समय क्र.सं. मा.स. का विवरण
1.	टोंक (087200) श्री इमरान पुत्र इस्माईल	आवासीय सम्पत्ति के सभी अनिश्चित गठित होते हैं- जो संख्या 369 दिनांक 08.11.2021 वाली आवासीय सम्पत्ति का पूरा हिस्सा बकाली हवाली के सार्वजनिक, पुरानी टोंक, क्षेत्रफल 168.53 वर्ग गज में स्थित, श्री इमरान मोहम्मद पुत्र श्री मोहम्मद इस्माइल और श्रीमती साहिदा फती इमरान मोहम्मद के नाम पर है। सीएफः उत्तर-अलादीन साई का घर, पूर्व-महो. रास्ता और ई-सर्वेक्षण का घर, चर्चिता : ई-सर्वेक्षण का घर, पश्चिम : ई-सर्वेक्षण का घर	(ए) 21.08.2024 (बी) रु. 10,33,262.66 दिनांक 21.10.2025 तक और उस पर ब्याज (सी) 07.11.2024 (डी) प्रतीकालक	(ए) रुपये 19,78,000/- (बी) रुपये 1,97,800/- (सी) रुपये 10,000/- (डी) 20.02.2026 (शुक्रवार 12.00 बजे से सायं 4.00 बजे तक)	24.02.2026 दोपहर 12.00 बजे से सायं 4.00 बजे तक

शु. व. निबन्धन-1. किसी प्रतिभूति वित्त (प्रवर्तन) नियम 2002 में निम्नलिखित शर्तों और निबन्धनों के अधीन होगी। 2. सम्पत्ति को जो जहाँ है, जो जैसा है, और जो कुछ भी है के रूप में बेचा जाएगा। 3. इस अनुसूची में निर्दिष्ट सुरक्षित संघति के विवरण को प्राधिकृत अधिकारी की प्राप्य पूर्ण जानकारी के अनुसार ही प्रतिभूत आरितियों को ऊपर दिखाई गई तालिका के अनुसार बेचा जाएगा, लेकिन प्राधिकृत अधिकारी इस उद्देश्य में किसी वृत्ति, मूलत जानकारी या युक्त के लिए जवाबदेह नहीं होगा। 4. उपरोक्त विक्री <https://baankt.in> की वेबसाइट पर दिनांक 24.02.2026 को दोपहर 12.00 बजे उपरोक्त तालिका में दर्शाए गए समय पर ई-नीलामी के माध्यम से प्राधिकृत अधिकारी द्वारा की जाएगी। 5. विक्रय की विस्तृत जानकारी हेतु व निबन्धन और शर्तों के लिए कृपया <https://baankt.in> पर देखें।  
दिनांक : 07.02.2026, स्थान : कोटा  
प्राधिकृत अधिकारी, पंजाब नेशनल बैंक, रिजर्व बैंक विभाग  
**सरकारी अधिनियम 2002 के नियम 8(6) के अधीन ऋणीयों/गारंटरों को विक्रय की 15 दिवसीय पंचांगिक सूचना**

## जिस बस्ती में ठाकुर जी का निवास होता है वहाँ अन्याय नहीं होता:बलरामदास

बढ़ता राजस्थान

**बानसूर (धीरज मौर्य)।** उपखण्ड क्षेत्र के गाँव भग्गू का बास गाँव में ठाकुर जी महाराज की मूर्ती स्थापना एवं प्राण प्रतिष्ठा हुई। इस दौरान विशाल भण्डारे का आयोजन भी हुआ। जिसमें श्रद्धालुओं और ग्रामीणों ने लंगर प्रसादी पाई। ठाकुर जी की मूर्ती स्थापना के आयोजन को लेकर गाँव सहित आसपास के क्षेत्रों में आस्था का माहौल देखा गया। सुबह से ही बड़ी संख्या में श्रद्धालुओं का मंदिर परिसर में आना शुरू हो गया था। कार्यक्रम की शुभारम्भ ठाकुर जी महाराज की नगर परिक्रमा से हुआ। सवे-धजे रथ में विराजमान भगवान ठाकुर जी महाराज की नगर परिक्रमा के दौरान श्रद्धालुओं ने पुष्पवर्षा कर उनका भव्य स्वागत किया। गाँव के प्रमुख मार्गों से निकली इस परिक्रमा में महिलाएं मंगल गीत गाती हुई चल जा रही थीं तो पुरुष वर्ग ठाकुर जी के जयकारे लगाते हुए नजर आ रहा था। वहीं कलाकारों द्वारा भगवान की महिमा का गुणगान किया गया और श्रद्धालु भक्ति में झूमते नजर आए। भण्डारे की समस्त व्यवस्थाएं ग्रामीणों के सहयोग से सुचारू रूप से संचालित की गई। इस मौके पर बलराम दास महाराज, अरुण भारती महाराज, सुरेश नाथ महाराज, सुबेदार रामसिंह, कैप्टन राधेश्याम, कृषि उपजमण्डली के प्रथम चेयरमैन माडाराम अथाना, रोहितान्ध अय्यापक, भूप सिंह समाजसेवी, सुगन, सत्ववीर अशोक, गुरुजी नेताजी, सुभाष रायली, रघुवीर मालुवास, बिहारी लाल नेताजी, जगमाल बोहरा, अशोक, सतीश महासी, सुरेश आलनपुर, रतिराम सरपंच डाकला, सुबेदार जयसिंह सरपंच गोपालपुर, हनुमान नेताजी, सुंदर ठेकेदार, हवा सिंह समाजसेवी, गंगाराम भगत जी, मादाराम भगत जी, डॉक्टर सिंगाराम, सुरेन्द्र समाजसेवी, दशरथ ठेकेदार, उमदेद सिंह, जमस्त ग्रामवासी, सहित बड़ी संख्या में ग्रामीण और श्रद्धालु मौजूद रहे।

## 69वीं राष्ट्रीय विद्यालय प्रतियोगिता में राजस्थान को स्वर्ण दिलाने वाली टीम व राष्ट्रीय प्रशिक्षक डॉ. दीपिका अरोड़ा का भव्य सम्मान समारोह आयोजित



बढ़ता राजस्थान

**अलवर (का.स.)।** संयुक्त शिक्षा परिवार की ओर से रविवार को शहर के नया बस स्थित बीएल पब्लिक स्कूल में आयोजित सम्मान समारोह कार्यक्रम में 69वीं राष्ट्रीय विद्यालय प्रतियोगिता में राजस्थान को प्रथम बार 69 वर्षों में स्वर्णम इतिहास रचने वाली टीम, ऑफिशल, गुरु द्रोणाचार्य के रूप में राष्ट्रीय प्रशिक्षक डॉक्टर दीपिका अरोड़ा का चांदी का मुकुट पहनाकर सम्मान किया गया। इस समारोह के मुख्य अतिथि वन एवं पर्यावरण मंत्री संजय शर्मा अति विशिष्ट अतिथि पं धर्मवीर शर्मा व कार्यक्रम की अध्यक्षता सुनील बिलखा निदेशक बीएल पब्लिक स्कूल एवं कार्यक्रम के संयोजक एडवोकेट विक्रम चौधरी महेंद्र चौधरी सहसंयोजक एडवोकेट अंजना तिवारी व राजेश चंदेला रहे। कार्यक्रम किस संयोजक लोकेश मिश्रा ने बताया कि राजस्थान टीम के दक्ष ऑफिशियल चंद्रवीर सिंह, गोपीचंद, राज कपूर ओझा, व छात्रा उन्नति सिंह (केएन), ईशी त्रिवेदी (वाइस केएन), ममता, कृति कंवर, कोमल राठौर, कल्पना शेखावत, सिमरन परवीन, जयश्री मंत्री द्वारा सम्मान किया गया। इस सम्मान समारोह में अतिथि के रूप में महात्मा गांधी राजकीय विद्यालय साहडोली के प्रधानाचार्य राजकुमार सोनी व समस्त स्टाफ व विप्र फाउंडेशन के अध्यक्ष पीपूष जाडला, तारा सैनी, आशा सुमन, सुनील जैन, बिशन कालरा धनेश मीणा, हमेंद्र जैन, प्रधानाचार्य राजेश मुखिया, सुरेश तनेजा, गीता ठाकुर, जगजीत कौर, लीना मीना, कविता यादव व रजनीश बंगा उपस्थित रहे।

## अखिल भारतीय गाडरी महासभा की बैठक 13 फरवरी को मण्डपड़ी महादेव आमेत व 16 फरवरी को कुंठवा खांखलदेवजी मंदिर परिसर में होगी

बढ़ता राजस्थान

**राजसमन्द (सुरेश बागोरा)।** अखिल भारतीय धनगर मेवाड़ा गाडरी समाज द्वारा समाज सुधार के विभिन्न बिंदुओं को लेकर जिले भर में बैठक आयोजित की जाएगी। संत श्री अमरा भगत गाडरी समाज विकास संस्था के जिलाध्यक्ष किशन लाल गाडरी खिमाखेड़ा ने बताया कि इसी क्रम में आमेत सरदारगढ़ तहसील की बैठक 13 फरवरी 2026 को प्रातः 11 बजे मण्डपड़ी महादेव मन्दिर परिसर में आयोजित होगी जिसमें आमेत सरदारगढ़ तहसील क्षेत्र के समाजजन, पंच पटेल एवं युवा मौजूद रहेंगे।

# भामाशाह हमेंशा समाज धर्म और कर्म में विश्वास रखते हैं-बलरामदास

बढ़ता राजस्थान

**बानसूर (धीरज मौर्य)।** विधानसभा क्षेत्र के भामाशाह एडवोकेट राकेश कुमार ने उपखण्ड क्षेत्र के गाँव नवलपुरा में स्थित अंजना आदर्श विद्या मंदिर में आचार्य बलराम दास जी के मुख्य अतिथ्य में उमंग महोत्सव वार्षिक उत्सव 2026 मनाया गया इस मौके पर बोलेले हुए मुख्य अतिथि बलरामदास महाराज ने कहा कि भामाशाह हमेंशा समाज धर्म और कर्म में विश्वास रखते हैं। जिसके कारण ही समाज और धर्म जिन्दा रहे हैं। धन्यवाद देना चाहूँगा भारत माता को जिन्होंने अपनी कोख से ऐसे लोगों को पैदा किया जो अपने लिए नहीं बल्कि समाज और धर्म के लिए जिन्दा हैं। उन्होंने कहा कि आज मुझे जो कुछ देखने को मिला वह एक मिशाल है, जैसे कि भामाशाह मातादीन पहिनाइ। उन्होंने आह्वान किया कि नवलपुरा वीरों और भामाशाहों की धरती है यहाँ ऐसे वीर और भामाशाह पैदा होते



रहे हैं और होते रहेंगे। कार्यक्रम में 90 प्रतिशत से अधिक अंक प्राप्त करने वाले विद्यार्थियों को उमंग पुरस्कार वितरित किया गया। जिसमें अनामिका 92 प्रतिशत व कोमल 90 प्रतिशत अंक प्राप्त करने पर सामाजिक कार्यकर्ता एडवोकेट राकेश कुमार की और से साइकिल व 21 सौ रुपए की आर्थिक मदद देकर सम्मानित किया गया इस मौके

पर भाजपा नेता व भारत सरकार द्वारा स्थाई राजकीय अभिभाषक एडवोकेट सुबेसिंह मोरोड़ीया का भी सम्मान किया गया इस मौके पर विशिष्ट अतिथि के रूप में मरुधर शिक्षा ग्रुप के निदेशक रतिराम यादव, आरसीआई शिक्षा ग्रुप के निदेशक डॉ विजय यादव, निजी शिक्षण संस्थान के अध्यक्ष अजय यादव, संदीप सिंह, संतोष सिंह, उदय

## गौवंश की सुरक्षा के लिए हमेंशा तत्पर रहा पंसारी परिवार:पंसारी

बढ़ता राजस्थान

**बानसूर (धीरज मौर्य)।** नगर पालिका क्षेत्र स्थित श्री गिरधारी दास गौशाला समिति की गौमाताओं की सेवा के लिए एक ट्रैक्टर ट्रॉली रमेश पंसारी पुत्र स्व. मुरारी लाल पंसारी निवासी बानसूर हाल निवासी दिल्ली द्वारा सप्रेम भेंट की गई। यह पुनीत कार्य वैश्य समाज के संरक्षक अशोक कुमार पंसारी निवासी बानसूर एवं रमाकांत बोहरा की सत प्रेरणा से यह पुनीत कार्य किया गया। गौशाला समिति में उपस्थित लोगों को सम्बोधित करते हुए अशोक कुमार पंसारी ने कहा कि पंसारी परिवार गौसेवा के लिए तत्पर रहा है और रहेगा। हमारे परिवारों में आज भी गौवंश की सुरक्षा के लिए गौपालन होता है और होता रहेगा। उन्होंने कहा



कि यह मैं स्वयं नहीं कहता बल्कि पूरा समाज जानता है। पंसारी ने कहा कि यदि हम सही मायने में हिन्दू हैं तो हमारे घर पर गौवंश होना बहुत ही आवश्यक है। लोग ढोंग की माला जपकर हिन्दू धर्म के रक्षक होने का ढोंग करते हैं वे

सही मायने में मुझे उन्हें हिन्दू कहने में भी शर्म आती है। इस मौके पर अशोक कुमार पंसारी द्वारा उक्त ट्रॉली का विधि विधान से पूजन भी किया गया। उन्होंने उपस्थित गौशाला समिति के समस्त कर्मिकों एवं व्यक्तियों को लक्ष्मी खिला

कर मुँह मीठा भी करवाया। वहीं पंसारी ने गौशाला कर्मचारियों को उत्तरप्रदेश के विशेष श्रेणी के गुड़ के पैकेट प्रदान किए। इस मौके पर संतोष बबेरवाल, पं.दीनदयाल पानवाला, सेवानिवृत्त अध्यक्ष राजेन्द्र बारी, प्रेमचंद दीक्षित, अनूप बोहरा, गौशाला समिति की ओर से महेशचन्द्र ढांचौलिया, रघुवीर सिंह शेखावत, डॉ मनोज यादव, दिनेशचन्द्र सिंघल, शुभम सिंघल, मैनेजर अनिल घाटवाल, ललित जांगिड़, बिहारी लाल पंच, मुकेश जी गोयल नेता, नमो नारायण जैन एवं गौशाला के कर्मचारी मौजूद रहे गौशाला समिति द्वारा अशोक कुमार पंसारी का कोटि-कोटि आभार प्रकट किया गया एवं प्रेरक रमाकांत बोहरा का समिति की ओर से आभार ज्ञापित किया गया।

# नया गांव बोलका में आयोजित विराट हिंदू सम्मेलन में गूंजा पंच परिवर्तन का शंखनाद

## महिलाओं ने निकाली कलश यात्रा, सांस्कृतिक कार्यक्रमों का हुआ आयोजन

बढ़ता राजस्थान

**राजगढ़ (अलवर)।** राष्ट्रीय स्वयंसेवक संघ के शताब्दी वर्ष के उपलक्ष्य में कस्बे के समीपवर्ती नया गांव बोलका में रविवार को विराट हिंदू सम्मेलन का आयोजन हुआ। जिसमें उपस्थित वक्ताओं ने हिंदू संस्कृति और पंचपरिवर्तन की पालना करने का आह्वान किया। कार्यक्रम का शुभारंभ अतिथियों द्वारा भारत माता व हनुमान जी के चित्र के समक्ष दीप प्रज्वलित के साथ हुआ। इस अवसर पर सामूहिक हनुमान चालीसा का पाठ एवं सत्संग का कार्यक्रम आयोजित हुआ। मुख्य वक्ता प्रांत गौ सेवा



प्रमुख ने हिंदू संस्कृति की विशेषताएं बताते हुए लोगों को इसकी पालन करते हुए अपने बालकों तक यह संस्कार बनाए रखने का आह्वान भी किया। उन्होंने पंच परिवर्तन विषय पर बोलेते हुए कहा की सामाजिक समस्या के लिए सभी को साथ आने की आवश्यकता है। उन्होंने कहा की सामाजिक समरसता का

काम भाषण से नहीं अपने व्यवहार से आएगा। वहीं उन्होंने पर्यावरण संरक्षण पर भी जोर दिया। मुख्य अतिथि महाराज बाबा बालक नाथ जी योगी ने सम्मेलन को सम्बोधित करते हुए मोबाइल के सदुपयोग करने के साथ ही अपने बच्चों के साथ वार्ता करते रहने का आह्वान किया। उन्होंने कहा कि आज

परिवारों में दूरियां बढ़ रही है यदि हम बच्चों को समय देंगे तो बच्चे देश के अच्छे नागरिक बनकर तैयार होंगे। कार्यक्रम से पूर्व श्रीचंद्रपुरा, काली पहाड़ी, डांगरवाड़ा, नयागांव बोलका व बडला गांव में अलग-अलग स्थान से कलश यात्रा निकाली गई जिसमें बड़ी संख्या में महिलाओं ने भाग लिया। कलश यात्रा में महिलाएं भजनों पर नाचते हुए सम्मेलन स्थल पर पहुंचीं। कलश यात्रा में साथ चल रहे लोगों के हाथों में ध्वजा आकर्षण का केंद्र बने हुए थे। कार्यक्रम स्थल पर बनाए गए सेल्फी पॉइंट पर बच्चों एवं युवाओं की भीड़ लगी रही।

# भारत के स्व को पहचाने हिंदू समाज- हमारी भाषा, वेशभूषा, भोजन और संस्कृति हमारे लिए गर्व का विषय- डॉ सिद्ध

बढ़ता राजस्थान

**राजगढ़ (अलवर)।** रविवार को टहला तहसील के रामपुरा गांव में विराट हिंदू सम्मेलन का आयोजन हुआ। इस अवसर पर भव्य कलश यात्रा गाँव के मुख्य मार्गों से निकाली गई। कार्यक्रम में मुख्य वक्ता के रूप में डॉ. अभिमन्यु सिद्ध ने कहा कि हिन्दू समाज को एकजुट और संगठित करने के उद्देश्य से हिन्दू सम्मेलन का आयोजन किया जा रहा है। उन्होंने ने कहा कि आज हमारा समाज अपनी भाषा, भूषा, भोजन एवं संस्कृति को छोड़ता जा रहा है। आज युवा पश्चिमीकरण के कारण अपनी भारतीय संस्कृति को भूलता जा रहा है। इसलिए डॉ. सिद्ध ने लोगों से अपनी भारतीय संस्कृति पर गर्व करने और उसे अपने जीवन में फिर से अपनाने का आह्वान किया। उन्होंने कहा कि आज हमें परिवारों में राम जैसा पुत्र, सीता जैसी पुत्री, लक्ष्मण- भरत जैसे भाइयों की आवश्यकता है, जिससे भारतीय संस्कृति अमरवत रूप से प्रवाहमान होती रहे। डॉ.



सिद्ध ने प्लास्टिक से होने वाले नुकसान को बताते हुए लोगों को सिंगल यूज प्लास्टिक का उपयोग नहीं करने का संकल्प दिलवाया। साथ ही इस दौरान लोगों ने तिलदह धाम को प्लास्टिक मुक्त करने का संकल्प लिया तथा वहा धार्मिक आयोजनों के लिए बर्तन बैंक बनाने का भी संकल्प लिया। इस दौरान जिला कार्यवाह वेद प्रकाश शर्मा ने पंच परिवर्तन - सामाजिक

समरसता, पर्यावरण, कुटुंब प्रबोधन, स्व का भाव और नागरिक कर्तव्य पर बल देते हुए लोगों को अपने जीवन में उतारने का संकल्प दिलवाया। आज हमें संगठित रहने की आवश्यकता है ताकि हमारी परिवार व्यवस्था बनी रहे। हिन्दू समाज अपने मध्य व्याप्त समस्याओं का समाधान स्थानीय स्तर पर ही करे और समाज एकजुट होकर सशक्त बने। इस दौरान पूरा

वातावरण भारत मां के जयकारों से गुंजायमान हो गया। कार्यक्रम के अंत में भारत माता की आरती के बाद सभी को अल्पाहार वितरित किया गया। इस भव्य कार्यक्रम के दौरान आसपास के गाँवों के हिन्दू समाज के महिला पुरुष व बच्चे बड़ी संख्या में उपस्थित रहे। कार्यक्रम की अध्यक्षता लक्ष्मण वशिष्ठ ने की। कार्यक्रम में उपस्थित लोगों ने हिन्दू सम्मेलन की प्रशंसा करते हुए कहा कि इस आयोजन की सबसे बड़ी विशेषता यह रही कि हिंदू समाज के सभी जाति बिरादरी के लोग अपने मतभेदों को भूलकर साथ बैठे और अपने हिंदू समाज की प्रगति के विषय में विचार विमर्श किया। कार्यक्रम के आयोजन में सकल हिंदू समाज ने योगदान दिया। कार्यक्रम के आयोजन समिति में राजेश, राजेन्द्र जैमन, भैरूराम मीना, कालूराम मीणा, सचिन मुकेश राणुर, रमेश ठेकेदार, भानु सेन, लोकेश, तनिक, छोटेलाल, विक्रम भिंडा आदि का विशेष सहयोग रहा।

# नेत्र हैं तो संसार है यदि नेत्र की ज्योति गई तो संसार गया : मीणा

## नेत्र रोगियों के लिए लगाया गया सोनाली हॉस्पिटल एण्ड रिसर्च सेंटर की ओर से निःशुल्क नेत्र चिकित्सा शिविर

बढ़ता राजस्थान

**बानसूर (धीरज मौर्य)।** उपखण्ड क्षेत्र की ग्राम पंचायत फतेहपुर में रविवार को सोनाली हॉस्पिटल एंड रिसर्च सेंटर बानसूर द्वारा निःशुल्क नेत्र जाँच एवं चिकित्सा परामर्श शिविर का आयोजन प्राचीन हनुमान मंदिर के सामने किया गया। यह शिविर सुबह 10 बजे से शुरू हुआ जिसमें बड़ी संख्या में ग्रामीण पहुंचे और शिविर में आंखों से संबंधित सभी प्रकार की जांच पूरी तरह निःशुल्क की गई और जरूरतमंद मरीजों को दवाईयाँ भी उपलब्ध कराई गई। शिविर में 187 ग्रामीणों ने अपना रजिस्ट्रेशन करा कर चिकित्सकीय परामर्श लिया। कार्यक्रम की मुख्य अतिथि अंजू मीणा ने कहा कि नेत्र हैं तो संसार है। यदि नेत्र ज्योति ही चली गई तो संसार भी चला गया क्योंकि हम दुनियां को देख ही नहीं सकते। वहीं सोनाली हॉस्पिटल के इंजिन डॉ सुधाप यादव ने बताया कि शिविर



का मुख्य उद्देश्य ग्रामीणों को उनके गांव में ही बेहतर स्वास्थ्य सुविधाएं उपलब्ध कराना है, जिससे उन्हें इलाज के लिए दूर शहरों में न जाना पड़े। शिविर में प्रसिद्ध नेत्र रोग विशेषज्ञों की टीम द्वारा आधुनिक मशीनों के माध्यम से मरीजों की

## राजस्थान के डॉक्टर सरकारी अस्पताल से कुत्ते भी भगाएंगे

बढ़ता राजस्थान

**जोधपुर, (नि.स.)।** राजस्थान में डॉक्टर मरीज को देखने के साथ-साथ अस्पताल में अब कुत्ते भी भगाएंगे। सुप्रीम कोर्ट के आदेशों की पालना के तहत इस तरह के आदेश जारी किए गए हैं जिसमें कि अब अस्पताल परिसर में कुत्ते ना आए इसकी रोकथाम और उनको पकड़वाने की जिम्मेदारी अस्पताल के चिकित्सकों की होगी इसके लिए बतौर नोडल ऑफिसर अस्पताल के डॉक्टर को नियुक्त किया गया है। जोधपुर और जैसलमेर में ऐसे आदेश अब सोशल मीडिया पर वायरल हो रहे हैं जिसमें की डॉक्टर को अस्पताल परिसर में कुत्तों को भगाने का आदेश दिया गया है। सरकारी अस्पताल परिसर में कुत्ते न आए इसकी रोकथाम और इन पकड़वाने की जिम्मेदारी इन डॉक्टरों की रहेगी। हॉस्पिटल में आवारा कुत्तों को हटवाने या उनकी एंटी रोकने के लिए निगम के साथ कॉर्डिनेट करने के लिए

अस्पताल से जुड़े एक डॉक्टर को नोडल अधिकारी बनाया गया है। अभी जोधपुर के प्रतापनगर और मंडोर सेटेलाइट हॉस्पिटल के साथ जैसलमेर के जवाहिर हॉस्पिटल में आदेश के तहत लागू की गई है। इसको लेकर चिकित्सकों के अलग-अलग बयान भी सामने आए हैं लेकिन खुलकर कोई बोल नहीं पा रहा इधर जैसलमेर पीएमओ के अनुसार राज्य सरकार का निर्देश है कि हॉस्पिटल में कुत्ते नहीं होने चाहिए। इसलिए हमने नोडल अधिकारी नियुक्त किया है। जोधपुर के भी प्रताप नगर और मंडोर सेटेलाइट हॉस्पिटल में नोडल अधिकारी चिकित्सकों को लगाया गया है उनकी ड्यूटी होगी कि अस्पताल में कुत्ते नहीं आए। गेट बंद रहे और जहाँ भी चार दिवारी से कुत्ते आ रहे हैं, उन्हें काटा जाए। हॉस्पिटल में कुत्तों की संख्या ज्यादा होने पर चिकित्सक नगर निगम निकाय के सहयोग से कुत्तों को अस्पताल परिसर से हटाएंगे।

## हजारों पंछियों का आशियाना बना बाला दंपति का घर



बढ़ता राजस्थान

**राजसमन्द (सुरेश बागोरा)।** आमतौर पर लोग जमीन खरीदते हैं तो अपने सपनों का मकान बनाने के लिए, लेकिन राजसमंद जिले के कांकरोली स्थित गोवर्धन बिहार में रहने वाले रानी बाला और हरदत्त बाला ने इंसानियत की एक अनेखी मिसाल पेश की है। बाला दंपति ने अपने मकान के साथ-साथ पंछियों के लिए अलग से जमीन खरीदकर वहाँ स्थायी पक्षी बसेरा तैयार किया है। इस बसेरे में हजारों पंछियों के लिए पेड़-पौधे लगाए गए हैं, दाना-पानी की नियमित व्यवस्था की गई है और 100 से अधिक पौंसले लगाए गए हैं, जिनमें अंडे और चूजे सुरक्षित पल रहे हैं। सुबह और शाम यहाँ का दृश्य बेहद मनोहारी होता है, जब 10 हजार से अधिक तोते, साथ में कबूतर, गौरैया और अन्य पक्षी दाना चुगाने पहुंचते हैं। पिछले करीब 5 वर्षों से बाला दंपति निरंतर इस मूक सेवा में जुटे हुए हैं। प्रतिदिन सुबह और शाम करीब 50 किलो दाना पंछियों के लिए रखा जाता

है, जिसकी पूरी व्यवस्था दंपति अपनी आय से करते हैं। इनके सेवा भाव से प्रेरित होकर मोहल्ले के लोग, मित्र और पक्षी प्रेमी भी इस पुनीत कार्य में सहयोग कर रहे हैं। यह स्थान अब क्षेत्र में 'अनेक प्राणी बसेरा' के नाम से पहचाना जाने लगा है। पंछियों की चहचहाहट से पूरा इलाका गुलजार रहता है और इसे देखने के लिए रोज बड़ी संख्या में लोग यहां पहुंचते हैं। बाला दंपति के बाहर रहने पर भी पड़ोसी इस सेवा कार्य को जिम्मेदारी से निभाते हैं। बेजुबान पंछियों के प्रति समर्पण और सेवा भावना को देखते हुए रानी बाला को जिला प्रशासन द्वारा स्वतंत्रता दिवस समारोह में सम्मानित भी किया जा चुका है। पंछियों की सेवा अब इनके लिए केवल शौक नहीं, बल्कि जीवन का अभिन्न हिस्सा बन चुकी है। भीड़ और प्रदूषण भरे माहौल में यह पक्षी बसेरा लोगों के लिए, सुकून का ठिकाना बन गया है, जहाँ कुछ पल रोककर पंछियों की कलरव सुनना मन और आंखों—दोनों को शांति प्रदान करता है।

**अदालती नोटिस**  
न्यायालय, बजदालत, अपर प्रधान न्यायाधीश, पारिवारिक न्यायालय, कक्ष सं0-1 कानपुर नगर।  
(नमूना काबिब पत्र) सम्मन वास्तु केदार उमर तनवीर तलव (आदेश 5 नवम्बर 1 और 5) वाद संख्या- 2115/2025  
नरसिंह चौरसिया वयस्क उम्र 39 वर्ष पुत्र श्री राम मिलन चौरसिया मूल निवासी ग्राम नरहा पोस्ट असली थाना सिकरीगंज जनपद गोरखपुर 20 90 व वर्तमान निवासी 40 नं. 16/17 जी. सिविल लाइन्स कानपुर नगर  
--- वादी  
श्रीमती सुनीता चौरसिया पुत्री श्री राम वृक्ष चौरसिया पत्नी नरसिंह चौरसिया निवासिनी मोहल्ल बखरीटीचर्च कालोनी थाना गोला बाजार जनपद गोरखपुर हाल पता- फ्लैट नं0 804 बाइद अपार्टमेंट कोम्प्लेक्स ग्रीन सोसाइटी अलवर बाईपास रोड भिखारी अलवर राजस्थान 301019  
--- प्रतिवादिनी  
हरगाह वादी ने आपके विरुद्ध अनर्गत धारा-13 हिंदू विवाह अधिनियम का वाद न्यायालय में दाखिल किया है। आपको इस न्यायालय में तारीख 9-3-2026 को दिन में 10.00 बजे जो दावे का उतर देने के लिए उपस्थित (हजरत) होने के लिए समन किया जाता है। आप न्यायालय में स्वयं असलतन जवाबदाता, वाद विंदू आदि हेतु उपस्थित हों और लॉसिम हे कि उसी दिन जुमला दस्तावेज पेश करेंगे जिस पर आप वार्डार्ड अपनी जवाबदेही के इस्तगलाल करना चाहते हैं।  
आपको सूचित किया जाता है कि यदि आप ऊपर बताई गई तारीख को इस न्यायालय में उपस्थित नहीं होंगे तो वाद की सुनवाई और उसका निपटारा आपकी अनुपस्थिति में किया जायेगा।  
यह आज दिनांक 2-2-2026 को मेरे हस्ताक्षर और न्यायालय की मुहर लगाकर दिया गया है।  
आज्ञा से  
मुंसिबर/रिडर,  
अपर प्रधान न्यायाधीश, पारिवारिक न्यायालय, कक्ष सं0-1 कानपुर नगर

## कोटा पीपल्स भाजपा जिला अध्यक्ष ने विकसित भारत 'जी राम जी योजना' के बारे में कार्यकर्ताओं को दी जानकारी बढ़ता राजस्थान

**इटवा (सुकेश गोस्वामी)।** खातौली कस्बे में भाजपा कार्यकर्ताओं ने भाजपा कोटा देहात जिलाध्यक्ष प्रेम गोचर के मुख्यआतिथ्य में विकसित भारत गारंटी फॉर रोजगार एवं आजीविका मिशन की कार्यशाला का आयोजन बालाजी मैरिज गार्डन सवाई माधोपुर रोड खातौली में आयोजित किया गया। इस अवसर पर जिलाध्यक्ष गोचर ने कहा कि वीबी-जी-राम जी योजना में 100 दिन के स्थान पर 125 दिन के रोजगार की गारंटी है साथ ही आठ दिनों में भुगतान होने की गारंटी है। पूर्व में इस योजना का नाम नरगा था जिसके अंतर्गत केवल मिट्टी का ही काम किया जाता था लेकिन अब इसके तहत पंचायत में होने वाले पक्के निर्माण कार्य भी किए जाएंगे। जिला मंत्री सुल्तान बैरवा, जिला प्रवक्ता रंजीत आर्य, मंडल प्रतिनिधि अयाना मुरली केवट, पीपल्स विडल कलेक्टर राजाराम हिंदू, मंडल अध्यक्ष वीरेंद्र सुमन, मंडल व महामंत्री पुष्पचंद जाटवा, उपाध्यक्ष श्याम सोनी, गोपाल शर्मा, नरेंद्र केवट, मंत्री मांगीलाल बैरवा, चंपालाल धाकड़, भैरूलाल मीणा, सुरजमत धाकड़, ब्रह्मनाथ योगी, मणिशंकर केवट, सूर्य प्रकाश खटाना आदि कार्यकर्ता उपस्थित रहे।

## विराट हिंदू सम्मेलन की विशाल रैली का अलौह धातु व्यापार संघ ने किया भव्य स्वागत बढ़ता राजस्थान

**बूंदी (अनन्त दाधीच)।** शहर में रविवार को विराट हिंदू सम्मेलन के उपलक्ष्य में भव्य रैली को आयोजन किया गया। इस दौरान सांप्रदायिक सौहार्द और उत्साह का अजूबा संगम देखने को मिला। रैली जब शहर के मुख्य बाजारों से होकर गुजरी, तो अलौह धातु व्यापार संघ के सदस्यों ने पलक-पावड़े बिछाकर इसका स्वागत किया। रैली के स्वागत के लिए संघ द्वारा विशेष रूप से भव्य स्वागत द्वारा बनाया गया था। दोपहर 2 बजे जैसे ही रैली बाजार पहुंची, व्यापारियों ने पुष्प वर्षा कर वातावरण को भक्तिमय बना दिया। संघ के सदस्यों ने उत्साहपूर्वक रैली का स्वागत किया और एकता का संदेश दिया। स्वागत कार्यक्रम के दौरान अलौह धातु व्यापार संघ के अनेक पदाधिकारी और सदस्य मौजूद रहे। इनमें मुख्य रूप से योगेश कसेरा, विनय कसेरा, वरुण अग्रवाल, महेश सोमानी, अमित कसेरा जितेंद्र कसेरा, कालू कसेरा, मनीष जैन सहित संघ के अन्य गणमान्य सदस्यों ने अपनी उपस्थिति दर्ज कराई और रैली का जोरदार स्वागत कर कार्यक्रम को सफल बनाया।

## अनुसूचित जाति प्रकोष्ठ के नगर अध्यक्ष संदीप लोट का चर्च बस्ती में भव्य स्वागत बढ़ता राजस्थान

**रावतभाटा(नि.स.)।** प्रदेश कांग्रेस की ओर से जारी सूची में अनुसूचित जाति विभाग के प्रदेश अध्यक्ष ममता भूषण व पूर्व बेगू विधायक राजेंद्र सिंह बिधुड़ी के अनुशंसा से जारी सूची में रावतभाटा नगर के लिए संदीप लोट को अध्यक्ष नियुक्त किया गया। नगर कांग्रेस के कार्यकर्ताओं व चर्च बस्ती के वार्डवासियों के द्वारा चर्च बस्ती स्थित दुर्गा माता मंदिर पर पुष्प माला पहना, साफा बंधाकर कर एक दूसरे का मुंह मीठा करा कर भव्य स्वागत किया। अनुसूचित जाति प्रकोष्ठ में नगर की जिम्मेदारी मिलने पर अध्यक्ष संदीप लोट ने कहा सबसे पहले मैं प्रदेश कांग्रेस कमेटी व पूर्व विधायक राजेंद्र सिंह बिधुड़ी का आभार व्यक्त करता हूँ कि हम जैसे पिछली पंक्ति के कार्यकर्ताओं को संगठन में बड़ी जिम्मेदारी दी। कांग्रेस पार्टी से जो जिम्मेदारी मुझे मिली है उसको पूर्ण कर्तव्यनिष्ठा और पूर्ण समर्पण के साथ निभाने का हर संभव प्रयास करूंगा। इस दौरान नगर कांग्रेस अध्यक्ष शंकर बुनकर, अल्पसंख्यक अध्यक्ष रशीद सागर, नगर अध्यक्ष शंकर बुनकर कांग्रेस अल्पसंख्यक अध्यक्ष राशिद सागर, इंटक प्रदेश उपाध्यक्ष डी पी सिंह, भीमराव सोनवाने, हनुमान मिश्रा, परमजोति सिंह दिल्ली, संजय हाडा, धर्मराज बोरेशा, रमेश बोरेशा, कालूराम वेडवाल, दीपेश गुप्ता राजू ब्राह्मण, घेतन, राम चरण, राकेश पाटिल, संतोष जगताप, ओमप्रकाश हंस, विकास आदिवाल, करण कालीशिया, विशाल संगत, आकाश आदिवाल, आकाश कोली, आकाश कोली, दुर्गेश सेन, कपिल देवडा, अनस रंगरेज, पूर्व पार्षद मेहरुनिशा वंदना, प्यारी बाई, शकीला, गोदावरी, ऐश्वर्या, सुशीला, सुमन बड़ी संख्या में कांग्रेस कार्यकर्ता मौजूद रहे।

## टैक्स बार एसोसिएशन की बॉक्स क्रिकेट प्रतियोगिता संपन्न पुरुष वर्ग में लीगल कोच टीम व महिला वर्ग में एसआरएम टीम बनी विजेता बढ़ता राजस्थान

**कोटा, (का.स.)।** टीबीए वीक 2026 'उल्लास' के अंतर्गत टैक्स बार एसोसिएशन द्वारा आयोजित बॉक्स क्रिकेट प्रतियोगिता का भव्य एवं सफल आयोजन किया गया। प्रतियोगिता में अधिवक्ताओं एवं चार्टर्ड अकाउंटेंट्स ने उत्साहपूर्वक भाग लिया और खेल भावना का शानदार परिचय दिया। पुरुष वर्ग में लीगल कोच टीम ने उत्कृष्ट खेल का प्रदर्शन करते हुए विजेता का खिताब अपने नाम किया, वहीं महिला वर्ग में एसआरएम टीम ने प्रतियोगिता जीतकर प्रथम स्थान प्राप्त किया। दोनों ही वर्गों के फाइनल मुकाबले अत्यंत रोमांचक रहे। व्यक्तिगत उत्कृष्ट प्रदर्शन के लिए मैन ऑफ द टूर्नामेंट का पुरस्कार वैभव जैन को प्रदान किया गया। सर्वश्रेष्ठ बल्लेबाज का सम्मान मुस्सवीर खान को मिला तथा सर्वश्रेष्ठ गेंदबाज का पुरस्कार मनन जैन को दिया गया। इस अवसर पर कार्यक्रम के अतिथि कपिल जैन उपस्थित रहे। अतिथि कपिल जैन ने अपने उद्बोधन में कहा कि इस प्रकार के खेल आयोजनों से सदस्यों के बीच आपसी मेल-मिलाप, सौहार्द एवं भाईचारे की भावना सुदृढ़ होती है। टैक्स बार एसोसिएशन के अध्यक्ष सीए विष्णु गर्ग ने बताया कि ऐसे आयोजन न केवल मनोरंजन प्रदान करते हैं, बल्कि सदस्यों को एक-दूसरे से जुड़ने का अवसर भी देते हैं। वहीं सचिव सीए प्रकाश चौधरी ने आयोजन को सफल बनाने में सहयोग देने वाले सभी खिलाड़ियों, आयोजकों एवं सदस्यों का आभार व्यक्त किया।

# कोटा में जिस रेस्टोरेंट के कारण हादसा वो अवैध: अब जर्जर इमारतों का होगा सर्वे, आरोप-अधिकारियों की लापरवाही के कारण बिल्डिंग गिरी

## बढ़ता राजस्थान

**कोटा (का.स.)।** राजस्थान के कोटा में एक 3 मंजिला बिल्डिंग ढह गई। दावा किया जा रहा है जिस रेस्टोरेंट की बिल्डिंग के कारण हादसा हुआ वो अवैध है। इस रेस्टोरेंट को करीब दो महीने पहले ही नगर निगम ने बंद करा दिया था।

फिर भी इसमें निर्माण काम हो रहा था। शनिवार रात को यहां के कंस्ट्रक्शन के कारण पड़ोस वाले दिल्ली रेस्टोरेंट की बिल्डिंग ढह गई। इसमें एक कोचिंग स्टूडेंट सहित दो की मौत हो गई। जबकि, 5 लोग गंभीर घायल हैं। डीएसपी योगेश शर्मा ने बताया- रेस्टोरेंट के कर्मचारी भूपेंद्र मीणा की शिकायत पर पास वाले मुरादाबादी रेस्टोरेंट संचालक और बिल्डिंग मालिक के खिलाफ गैर इरादतन हत्या का मामला दर्ज किया है। मामले की जांच की जा रही है। हादसे के बाद प्रशासन ने तय किया कि कोटा शहर में मौजूद सभी खंडहर, जर्जर और निर्माणाधीन इमारतों का सर्वे कराया जाएगा। दो से तीन दिन के भीतर यह सर्वे पूरा किया जाएगा।

## स्थानीय लोगों का दावा- पहले भी की थी शिकायत

बिल्डिंग हादसे को लेकर लोगों में नाराजगी है। पार्षद योगेश आहलुवालिया ने बताया- हादसा पूरी तरह से निगम की लापरवाही, बिल्डिंग मालिक की लापरवाही की

## ऑपरेशन अंधकार: देवल्दी गांव में पुलिस- विद्युत विभाग का नशा तस्करों के आर्थिक साम्राज्य पर प्रहार बढ़ता राजस्थान

200 अधिकारियों की संयुक्त टीम, 35 वीसीआर, 10 गिरफ्तारी; अवैध ट्रांसफार्मर, केबल व वाहन जब्त

**जयपुर (का.स.)।** प्रतापगढ़ जिला पुलिस और विद्युत विभाग ने मिलकर ऑपरेशन अंधकार के तहत नशा तस्करों और असामाजिक तत्वों की कमर तोड़ दी है। एसपी बी. आदित्य के निर्देशन में देवल्दी गांव में की गई इस बड़ी कार्रवाई ने अपराधियों में हडकंप मचा दिया है। करीब 200 से अधिक अधिकारियों और जवानों की फौज ने जब एक साथ दबिश दी, तो गांव में चल रहे अवैध बिजली और संसाधनों के गोरखधंधे का पर्दाफाश हुआ। **बिजली चोरी पर सबसे बड़ा वार -23.80 लाख का जुर्माना**

एसपी आदित्य ने बताया कि कार्रवाई के दौरान विद्युत विभाग और पुलिस की संयुक्त टीम ने अपराधियों के मकानों और फार्माहाउसों पर छापेमारी की। इस दौरान बिजली चोरी के 35 वीसीआर भंगे गए, जिनकी कुल चुर्माना राशि 23,80,000 रुपये आंकी गई है। मौके से भारी मात्रा में अवैध विद्युत उपकरण बरामद हुए। टीम ने 27 सिगल फेज अवैध ट्रांसफार्मर



वजह से हुआ जो रेस्टोरेंट ढहा है और इसके पास वाले मुरादाबादी रेस्टोरेंट को 2 महीने पहले भी बंद करवाया गया था, लेकिन फिर से इन लोगों ने यहां पर काम शुरू कर दिया। इसके बाद न तो निगम ने कभी यहां आकर देखा न कोई जांच की।

## करीब 6 घंटे तक चला रेस्क्यू ऑपरेशन

धमाके साथ ढही दिल्ली रेस्टोरेंट की बिल्डिंग में 10 से ज्यादा लोग दब गए थे। रेस्क्यू ऑपरेशन के दौरान हालात यह थे कि मलबे में दबे लोग चीख रहे थे, हमें बचा लो। किसी का हाथ बाहर दिख रहा था तो किसी का पैर। एसडीआरएफ की टीम रात करीब 3 बजे तक मलबे में दबे लोगों को निकालने में जुटी रही। रेस्क्यू के दौरान बचाव



दल का एक कर्मचारी भी घायल हो गया। वहीं, हादसे में पश्चिम बंगाल के रहने वाले एक कोचिंग स्टूडेंट अनारन्य कर्माकर (20) और एक बैलून बेचने वाले नाबालिग की मौत हो गई।

## 5 बिल्डिंग मालिकों को नोटिस, दो दिन में हटाएं अवैध निर्माण

दुर्घटनाग्रस्त हुई बिल्डिंग के आसपास पांच इमारतों को असुरक्षित मानते हुए नगर निगम ने रविवार को नोटिस जारी किया है। नगर निगम ने दो दिन में अवैध निर्माण हटाने के आदेश दिए हैं। इसके अलावा सभागीय आयुक्त के निर्देशों के बाद रविवार को शहर में विभिन्न स्थानों पर जैसीबी, पोकलेन और अन्य बड़ी मशीनों से पहले बनी इमारतों को

तोड़ने और बेसमेंट बनाने का काम निगम की टीमों ने रुकवा दिया है। निगम आयुक्त ओमप्रकाश मेहरा ने बताया कि शनिवार रात दुर्घटनाग्रस्त हुए भवन के पास प्लॉट संख्या एस-5, एस-6, एस-65, एस-67 और एस-68 में बने भवन में अवैध निर्माण पाया गया है। इनमें से एस-68 में निर्मित भवन असुरक्षित भी हो गया है।

## कमिश्नर बोले- बिना परमिशन के मकान ढहाने वालों पर होगी कार्रवाई

संभागीय आयुक्त अनिल कुमार ने रविवार को सभी विभागों के अधिकारियों के साथ एक बैठक ली। जिसमें उन्होंने निर्देश दिए कि हर इलाके में सर्वे करवाया जाए। कोई भी अपने मकान को तोड़ता है तो उसकी अनुमति ले।



नगर निगम के हर जोन के अधिकारियों को निर्देश दिए हैं कि वह ऐसे निर्माण को आईडेंटिफाई करें, जो खुद के लिए खतरा और आस-पड़ोस के लिए खतरा बन सकते हैं। ऐसे लोगों के खिलाफ हम कार्रवाई भी करेंगे, उनके मकान को भी तुड़वाने की कार्रवाई करेंगे।

## कोचिंग स्टूडेंट की मां दो महीने पहले आई थीं कोटा

इंदिरा विहार निवासी हॉस्टल मालिक आर्यन भटनागर ने बताया- कोचिंग छात्र अनारन्य कर्माकर पिछले 3 साल से हमारे हॉस्टल में रह रहा था। यहीं से एक निजी कोचिंग संस्थान में जेईई की तैयारी कर रहा था। इन दिनों छात्र के एग्जाम चल रहे थे, इस कारण उसकी मां सुदीप्ता कर्माकर

करीब दो महीने पहले कोटा आई थीं। तब से बेटे के साथ ही रह रही थीं। हॉस्टल मालिक के अनुसार अनारन्य आमतौर पर हॉस्टल में अकेला ही रहता था। छात्र के पिता 12 बजे दिल्ली पहुंचे थे। वहां से टैक्सी से कोटा के लिए रवाना हो चुके हैं। मृतक कोचिंग स्टूडेंट की मां सुदीप्ता कर्माकर कोटा के सुधा हॉस्पिटल के आईसीयू वार्ड में भर्ती हैं।

## शिक्षा मंत्री ने हॉस्पिटल पहुंचकर घायलों से मुलाकात की

शिक्षा मंत्री मदन दिलावर, जिला कलेक्टर पीपूष सांवरिया, कोटा शहर एसपी तेजस्विनी गौतम और मेडिकल प्रिंसिपल संगीता सक्सेना ने मेडिकल कॉलेज हॉस्पिटल पहुंचकर घायलों से मुलाकात की और उनका हालचाल जाना।

# क्लिक से पहले सतर्कता जरूरी: सीनियर सेकेंडरी स्कूल में गूंजा साइबर सुरक्षा का मंत्र



## बढ़ता राजस्थान

जयपुर (का.स.)। डिजिटल युग में बढ़ते खतरों के बीच छात्रों को साइबर कवच प्रदान करने के उद्देश्य से महानिदेशक पुलिस राजीव कुमार शर्मा के निर्देशन में चलाए जा रहे राज्यव्यापी अभियान के तहत जयपुर के सीनियर सेकेंडरी स्कूल में साइबर जागरूकता कार्यक्रम का सफल आयोजन हुआ। डिजिटल दुनिया के मायाजाल से बचने की सीख कार्यक्रम की मुख्य वक्ता अतिरिक्त पुलिस अधीक्षक कम्युनिटी पुलिसिंग सुनीता मीणा ने छात्रों को संबोधित करते हुए साइबर अपराध

के बदलते चेहरों से रूबरू कराया। उन्होंने विस्तार से बताया कि कैसे ऑनलाइन उगी, फर्जी कॉल्स और सोशल मीडिया के जरिए युवाओं को निशाना बनाया जाता है। उन्होंने जोर देते हुए कहा कि इंटरनेट एक उपयोगी साधन है, लेकिन बिना सतर्कता के यह एक खतरनाक डिजिटल प्लेटफॉर्म भी बन सकता है। एसपी सुनीता मीणा ने छात्रों को सुरक्षा के व्यावहारिक गुरुमंत्र दिए। उन्होंने बताया कि किसी भी प्रकार की धोखाधड़ी या संदिग्ध गतिविधि होने पर घबराने के बजाय तुरंत साइबर हेल्पलाइन नंबर 1930 पर कॉल करना चाहिए। छात्रों को सिखाया गया

## कि कैसे अपनी निजी जानकारी को गोपनीय रखें और सोशल मीडिया पर किसी भी अजनबी से संवाद करते समय सावधान रहें।

## विद्यार्थियों में दिखा जबरदस्त उत्साह

कार्यक्रम के दौरान विद्यालय के छात्र-छात्राओं ने न केवल ध्यानपूर्वक उन्हें सुना, बल्कि अपनी जिज्ञासाओं और शंकाओं का समाधान भी प्राप्त किया। विद्यार्थियों ने संकल्प लिया कि वे न केवल स्वयं सुरक्षित रहेंगे, बल्कि अपने परिवार और समाज को भी साइबर सुरक्षा के प्रति जागरूक करेंगे।

खिलाड़ियों के लिये अब उपलब्ध होंगे कई अवसर और सरकारी नौकरियों का रास्ता भी होगा साफ

# तीन साल की लड़ाई के बाद राजस्थान टेबल टेनिस को मिली बड़ी जीत, भारतीय महासंघ से मिली मान्यता

## बढ़ता राजस्थान

**जोधपुर, (रंजन दवे)।** राजस्थान टेबल टेनिस एसोसिएशन को आखिरकार तीन वर्षों की लंबी लड़ाई के बाद भारतीय टेबल टेनिस महासंघ से मान्यता मिल गई है। इस महत्वपूर्ण उपलब्धि को लेकर जोधपुर में आयोजित एक प्रेस कॉन्फ्रेंस में राजस्थान टेबल टेनिस एसोसिएशन के अध्यक्ष मुकुल गुप्ता, सचिव संजय गहलोत तथा तकनीकी कमेटी के सदस्य अनिल दुवे ने संयुक्त रूप से मीडिया को जानकारी दी। अध्यक्ष मुकुल गुप्ता ने बताया कि 28 जनवरी 2026 को भारतीय टेबल टेनिस महासंघ की वार्षिक आम बैठक में राजस्थान टेबल टेनिस एसोसिएशन को विधिवत मान्यता दी गई। उन्होंने कहा कि यह फैसला सिर्फ संस्था के लिए नहीं, बल्कि राजस्थान के हर खिलाड़ी के भविष्य के लिए बेहद अहम है। अब खिलाड़ियों को



मिलेंगे उनके हक और नए अवसर — मुकुल गुप्ता प्रेस कॉन्फ्रेंस में मुकुल गुप्ता ने विशेष रूप से कहा कि मान्यता मिलने के बाद अब खिलाड़ियों को फिर से उनके अधिकार मिलेंगे। उन्होंने बताया कि

बीते तीन वर्षों से खिलाड़ी स्कूल और कॉलेज में प्रवेश, सरकारी नौकरियों और खेल पुरस्कारों से वंचित थे। उन्होंने कहा, अब हमारे खिलाड़ियों के लिए रास्ते खुल गए हैं। उन्हें राष्ट्रीय प्रतियोगिताओं में

खेलने का मौका मिलेगा, सरकारी पुरस्कार और अनुदान मिलेंगे और नौकरी व शिक्षा से जुड़े सभी अवसर फिर से उपलब्ध होंगे। यह जीत किसी एक व्यक्ति संस्था की नहीं, बल्कि हर खिलाड़ी की है।

## 1956 से खेल सेवा में जुटी है एसोसिएशन

पत्रकारों के सवाल का जवाब देते हुए सचिव संजय गहलोत ने बताया कि राजस्थान टेबल टेनिस एसोसिएशन वर्ष 1956 से लगातार प्रदेश में टेबल टेनिस को आगे बढ़ा रही है। जयपुर में कई राष्ट्रीय और अंतरराष्ट्रीय प्रतियोगिताओं का सफल आयोजन किया गया है। अजमेर की अकादमी से निकले कई खिलाड़ी राष्ट्रीय स्तर तक पहुंचे हैं। उन्होंने बताया कि राजस्थान से 25 अंतरराष्ट्रीय अंपायर, दो अंतरराष्ट्रीय निर्णायक और अनेक तकनीकी अधिकारी तैयार हुए हैं, जो संस्था की बड़ी उपलब्धि है।

## समानांतर संगठन की साजिश हुई नाकाम

तकनीकी कमेटी के सदस्य अनिल दुवे ने कहा कि वर्ष 2022 में निजी स्वार्थ के चलते एक समानांतर

संगठन खड़ा किया गया, जिससे खिलाड़ियों को भारी नुकसान उठाना पड़ा। बिना चुनाव और नियमों के चलाए गए इस संगठन के कारण प्रदेश, अनुदान और रोजगार के अवसर बंद हो गए। उन्होंने बताया कि संस्था ने न्यायालय और थाने तक लड़ाई लड़ी। भारतीय टेबल टेनिस महासंघ की जांच समिति ने भी राजस्थान टेबल टेनिस एसोसिएशन के पक्ष में फैसला दिया।

## मान्यता से खिलाड़ियों का भविष्य सुरक्षित

प्रेस कॉन्फ्रेंस में बताया गया कि महासंघ अध्यक्ष मेघना अहलावत के हस्तक्षेप के बाद गतिरोध समाप्त हुआ। अब मान्यता मिलने के बाद राजस्थान के खिलाड़ियों का भविष्य सुरक्षित हो गया है। पदाधिकारियों ने दोहराया कि संस्था आगे भी खिलाड़ियों के सम्मान और अधिकारों के लिए मजबूती से खड़ी रहेगी।



## मोबाइल में कैद होता बचपन रील्स में उलझता भविष्य



बढ़ता राजस्थान

**भीलवाड़ा, (अमित शर्मा)।** मोबाइल फोन—जो कभी सुविधा और संवाद का सशक्त माध्यम माना जाता था आज बच्चों के बचपन और युवाओं के भविष्य के लिए गंभीर चुनौती बनता जा रहा है। छह माह के शिशु से लेकर युवा वर्ग तक, हर उम्र मोबाइल स्क्रीन में उलझती दिखाई दे रही है। इसी विषय पर समाजसेवी, मणि एजुकेशनल सोसाइटी की सचिव एवं वीजी मॉम चाइल्ड केयर होम की अध्यापिका अनुराधा झा से विशेष बातचीत की गई।

अनुराधा झा ने बताया कि मोबाइल का आविष्कार जीवन को सरल बनाने के लिए हुआ था, लेकिन आज इसका अत्यधिक और गलत उपयोग मानव जीवन के लिए अभिशाप बनता जा रहा है। लोग वास्तविक जीवन की जगह रील्स और सोशल मीडिया की बनावटी दुनिया में जीना पसंद कर रहे हैं, जिससे रिश्तों के बीच की दूरी लगातार बढ़ रही है। उन्होंने चिंता जताते हुए कहा कि छह माह से छह वर्ष तक के बच्चों में मोबाइल की लत तेजी से बढ़ रही है। संयुक्त परिवारों के विघटन, एकल परिवार, सिंगल पेरेंटिंग और आधुनिक जीवनशैली के चलते माता-पिता बच्चों को शांत रखने के लिए मोबाइल धमा देते हैं। परिणामस्वरूप मोबाइल आज बच्चों के लिए झुनझुने की तरह इस्तेमाल होने लगा है। मोबाइल के दुष्प्रभावों पर बात करते हुए उन्होंने बताया कि बच्चों में कल्पनाशक्ति की कमी, एकाग्रता और याददास्त कमजोर होना, चिड़चिड़ापन, सामाजिक व्यवहार में गिरावट और सृजनात्मकता का अभाव बढ़ रहा है। परिवार साथ रहते हुए भी एक-दूसरे से भावनात्मक रूप से कटता जा रहा है। युवाओं पर रील संस्कृति के प्रभाव को लेकर उन्होंने कहा कि आज का युवा वर्ग घंटों रील देखने और बनाने में फंसा हुआ है। जहां पहले खेल मैदान, पुस्तकालय और सामाजिक गतिविधियां होती थीं, वहां अब केवल स्क्रीन बची है। साथ ही, कई युवा गलत प्लेटफॉर्म के जरिए सट्टा, नशा और असाामाजिक गतिविधियों की ओर बढ़ रहे हैं, जो भविष्य के लिए खतरनाक संकेत हैं। इस समस्या की जड़ और समाधान पर उन्होंने स्पष्ट कहा कि शुरुआत परिवार से होती है और समाधान भी परिवार से ही आना चाहिए। बड़ों को पहले अपने मोबाइल उपयोग पर नियंत्रण रखना होगा और बच्चों के साथ गुणवत्तापूर्ण समय बिताना होगा। रील और वास्तविक जीवन के अंतर को समझना आज की सबसे बड़ी जरूरत है। इस दिशा में मणि एजुकेशनल सोसाइटी, भीलवाड़ा द्वारा चाइल्ड सेफ्टी अभियान के तहत बच्चों और अभिभावकों को जागरूकता के लिए जिले में बेस्ट डे केयर की शुरुआत की गई है। इस पहल का उद्देश्य मोबाइल से बच्चों की दूरी, बिना मोबाइल जीवन जरूरी के संदेश के साथ बच्चों को मोबाइल से दूर रखना, उन्हें सामाजिक बनाना, शारीरिक गतिविधियों से जोड़ना और लॉर्निंग एक्टिविटी के माध्यम से आधारभूत शिक्षा देना है।

## राष्ट्रीय स्वदेशी महोत्सव से प्रेरित होकर चित्तौड़गढ़ में राजसखी मार्ट का शुभारंभ

बढ़ता राजस्थान

**चित्तौड़गढ़, (नि.स.)।** राष्ट्रीय स्वदेशी महोत्सव से प्रेरित होकर स्वयं सहायता समूह की महिलाओं द्वारा संचालित राजसखी मार्ट का भव्य शुभारंभ क्षेत्रीय सांसद सी.पी. जोशी द्वारा किया गया। इस अवसर पर महिला



सशक्तिकरण, स्वदेशी उत्पादों के प्रचार-प्रसार एवं आत्मनिर्भर भारत की दिशा में एक महत्वपूर्ण पहल का आगाज हुआ। कार्यक्रम में मुख्य कार्यकारी अधिकारी विनय पाठक, ऐसीईओ राकेश पुरोहित, जिला परियोजना प्रबंधक (राजीविका) डॉ. रमेशचंद्र धाकड़, डीडीएम नाबार्ड महेंद्र कुमार डूडी, संयुक्त निदेशक डॉ. शंकरलाल जाट, गौरव त्यागी, रघु शर्मा, अनिल इनाणी, शैलेन्द्र शंकर सहित अनेक जिला स्तरीय अधिकारी एवं गणमान्य नागरिक उपस्थित रहे। राजसखी मार्ट का संचालन उम्मीद राजीविका महिला सर्वांगीण विकास सहकारी समिति लिमिटेड, चित्तौड़गढ़ द्वारा किया जा रहा है। इस मार्ट में स्वयं सहायता समूह की महिलाओं द्वारा निर्मित स्वदेशी उत्पादों की बिक्री की जा रही है। इनमें अंजीर के लडू, साबुन, मसाले, नमकीन, हस्तनिर्मित रोज वाटर, गुलाब, पत्तोंर वलीनर, टॉपलेट वलीनर तथा विभिन्न प्रकार के हस्तनिर्मित बेग प्रमुख आकर्षण का केंद्र रहे। आज शुभारंभ के अवसर पर करीब 25 से 30000 की बिक्री हुई।

मार्ट की संचालिका रीना कंवर ने सांसद, विधायक, जिला कलक्टर, मुख्य कार्यकारी अधिकारी एवं राजीविका टीम का आभार व्यक्त करते हुए बताया कि जिले के सभी सीएफ (क्लस्टर फेडरेशन) पर इसी तरह के राजसखी मार्ट स्थापित किए जाएंगे, जिससे अधिक से अधिक महिलाओं को आर्थिक रूप से सशक्त बनाया जा सके। इस अवसर पर अतिथियों ने स्वयं सहायता समूह की महिलाओं की सराहना करते हुए कहा कि ऐसे प्रयासों से स्थानीय उत्पादों को बाज़ार, महिलाओं को आत्मनिर्भरता तथा जिले की संस्कृति और स्वदेशी परंपराओं को राष्ट्रीय पहचान मिल रही है।

## किसान महापंचायत के प्रयासों से

### पलेई मोड पर लगे स्पीड ब्रेकर

बढ़ता राजस्थान

**निवाई (का.स.)।** किसान महापंचायत के निरंतर प्रयासों से प्रशासन द्वारा पलेई मोड पर स्पीड ब्रेकर लगाए गए हैं। जिससे ग्रामीणों में खुशी की लहर दौड़ गई। महापंचायत के ब्लॉक अध्यक्ष दशरथ सिंह पलेई ने बताया कि वनस्पती मोड से जोधपुरिया जाने वाले सड़क मार्ग पर स्थित पलेई मोड पर घुमाव होने के कारण आए दिन दुर्घटनाएं होती रहती हैं। जिससे मृत्यु भी हो चुकी है। इससे राहत पाने के लिए किसान महापंचायत द्वारा निरंतर प्रयास किया जा रहा था। सूरजनारामण जाट ने बताया कि प्रशासन से निरंतर वार्ता करने के बाद समस्या के लिए एसडीएम को ज्ञापन सौंपा गया। जिस पर पलेई मोड पर प्रशासन द्वारा स्पीड ब्रेकर लगाए गए हैं। जिससे लोगों में काफी उत्साह है एवं ग्रामीणों को राहत मिली। इस अवसर पर महासचिव गोविंद चौधरी, शिवराज चौधरी, ब्रजमोहन मीणा, रतनलाल बैरवा, रामजस मीणा, दीपेंद्र सिंह, भंवरलाल मीणा, खेमराज मीणा, दोलाराम मीणा, राजेंद्र सिंह व रामकिशन चौधरी सहित कई पदाधिकारी मौजूद थे।

# भव्य कलश यात्रा से ओजस्वी विचारों तक हिंदू सम्मेलन में जागा समाज का आत्मबोध

## एकता, संस्कृति और राष्ट्रबोध के संदेश से गूंजा ब्यावर, सर्व हिंदू समाज का ऐतिहासिक आयोजन

बढ़ता राजस्थान

**ब्यावर (अनिल सिखवाल)।** शहर में रविवार को आयोजित हिंदू सम्मेलन ने समाज में एकता, सांस्कृतिक चेतना और राष्ट्रबोध की अलख जगाने का सशक्त कार्य किया। सर्व हिंदू समाज के तत्वावधान में संपन्न यह सम्मेलन भव्यता, अनुशासन और व्यापक जनसहभागिता का अनुपम उदाहरण बना। लोकाशाह नगर, विनोद नगर, सी.एस. लोहा कॉलोनी, भाटी कॉलोनी, समता नगर, परमेश्वर नगर, पन्ना कॉलोनी, लुहार बस्ती, भारती नगर, राम नगर-2, नानेश नगर सहित आसपास की बस्तियों के हिंदू समाज द्वारा यह सामूहिक आयोजन किया गया, जिसमें श्रद्धालुजन, समाजसेवी, बुद्धिजीवी, मातृशक्ति और युवा वर्ग की उल्लेखनीय उपस्थिति रही। सम्मेलन की शुरुआत प्रातः भव्य कलश यात्रा से हुई। लोकाशाह नगर स्थित हनुमान मंदिर से प्रारंभ होकर विभिन्न बस्तियों से गुजरती हुई यह यात्रा मां



आशापुरा माता मंदिर पहुंचीं। सिर पर कलश धारण किए मातृशक्ति, भगवा ध्वज लिए युवक-युवतियां और ढोल-नगाड़ों की धुन पर नाचते-गाते श्रद्धालुओं से पूरा नगर जयघोष और भक्ति-भाव से सराबोर हो उठा। कलश यात्रा के उपरांत दीप प्रज्वलन एवं वैदिक मंत्रोच्चार के साथ सम्मेलन का

शुभारंभ हुआ। स्वागत उद्बोधन में वक्ताओं ने कहा कि हिंदू समाज की पहचान उसकी संस्कृति, परंपरा, संस्कार और आपसी एकता से है। आज समय की मांग है कि समाज संगठित होकर अपने मूल्यों की रक्षा करे और भावी पीढ़ी को सनातन संस्कृति से जोड़े। सम्मेलन में राजवीर ने राष्ट्र संरचना में राष्ट्रीय

स्वयंसेवक संघ एवं हिंदू समाज की ऐतिहासिक और वर्तमान भूमिका पर प्रकाश डाला। महिला वक्ता निधि चौहान ने प्रभावशाली एवं भावनात्मक शैली में नारी शक्ति की भूमिका को रेखांकित करते हुए कहा कि जब नारी जागृत होती है, तब परिवार, समाज और राष्ट्र स्वतः जागृत हो जाता है। उनके

विचारों ने उपस्थित मातृशक्ति को विशेष रूप से प्रेरित किया। मुख्य वक्ता डॉ. क्षमशील गुप्त ने अपने ओजस्वी उद्बोधन में दशरथ मांझी और सावित्री जैसे प्रेरणादायक उदाहरणों के माध्यम से यह संदेश दिया कि सामान्य व्यक्ति भी असाधारण संकल्प से इतिहास रच सकता है। कार्यक्रम के दौरान संत

महामंडलेश्वर डॉ. देवश्रद्धि दस जी महाराज ने आशीर्वाचनों के साथ आत्मबोध, जागृति और संगठन का मार्ग प्रशस्त किया। उन्होंने सत्य, सेवा, सद्भाव और संस्कारों को जीवन का आधार बनाने का संदेश दिया सम्मेलन का मंच संचालन रूपेश कोठारी द्वारा सुव्यवस्थित एवं प्रभावी ढंग से किया गया। आयोजन समिति अध्यक्ष कृष्णचंद्र लड्डा ने आयोजन को सफल बनाने में सहयोग देने वाले प्रत्येक कार्यकर्ता, प्रशासन, मीडिया, विद्यालय प्रशासन एवं समाज के सभी वर्गों का आभार व्यक्त किया। इस अवसर पर रामकिशोर शंकर, बी.एल. गौड़, मनमोहन जैन, विष्णुदत्त शर्मा, नोरतमल, ग्यारसी लाल, दिनेश गुप्ता, सुरेश वैष्णव, नंदलाल भंडारी, राजेश हेड़ा, सुभाष कोठारी, धनेन्द्र डोसी, विजय राखेचा, रोहित जैन, अमित लाठी, शांतिलाल कोठारी, रानुभाई सेंदिया, भगवत सिंह सहित अनेक गणमान्य नागरिकों एवं मातृशक्ति ने सक्रिय भूमिका निभाई।

## विधायक कृपलानी ने नवगठित ग्राम पंचायतों का किया शुभारंभ, धोलापानी जीएसएस का लोकार्पण

बढ़ता राजस्थान

**निंबाहेड़ा/छोटीसादड़ी (नि.स.)।** निंबाहेड़ा-छोटीसादड़ी विधानसभा क्षेत्र के पश्चिम मंडल अंतर्गत ग्राम पंचायत धोलापानी में जीएसएस (ग्रिड सब स्टेशन) के लोकार्पण एवं ग्राम उत्थान शिविर का आयोजन किया गया। कार्यक्रम में पूर्व यूडीएच मंत्री एवं विधायक श्रीचंद्र कृपलानी मुख्य अतिथि तथा भाजपा जिला अध्यक्ष महावीर सिंह कृष्णावत अध्यक्ष के रूप में उपस्थित रहे। इस अवसर पर विधायक श्रीचंद्र कृपलानी ने छोटीसादड़ी प्रवास के दौरान नवसृजित ग्राम पंचायत नावनखेड़ी एवं हमरेपुरा उर्फ दूधीतलाई का विधिवत शुभारंभ किया। कार्यक्रम में बड़ी संख्या में ग्रामीण, जनप्रतिनिधि, पार्टी पदाधिकारी एवं कार्यकर्ता उपस्थित रहे। कार्यक्रम को संबोधित करते हुए विधायक कृपलानी ने कहा कि ग्राम पंचायतें लोकतंत्र की सबसे मजबूत इकाई हैं। गांवों का समग्र विकास ही प्रदेश और देश की प्रगति की नींव है। ग्राम उत्थान शिविरों के माध्यम से सरकार की जनकल्याणकारी योजनाओं की जानकारी आमजन तक पहुंचाई जा रही है, ताकि पात्र व्यक्ति योजनाओं का पूरा लाभ



उठा सके। उन्होंने कहा कि धोलापानी जीएसएस के लोकार्पण से क्षेत्र में विद्युत आपूर्ति सुदृढ़ होगी, जिससे किसानों, व्यापारियों एवं आम नागरिकों को राहत मिलेगी।

### दिव्यांगजनों को वितरित की ट्राई-साइकिल

कार्यक्रम के दौरान सेवा ही संकल्प के भाव के साथ दिव्यांगजनों को ट्राई-साइकिल वितरित की गई। विधायक कृपलानी ने कहा कि दिव्यांगजन आत्मनिर्भर बनें, इसके लिए सरकार लगातार प्रयासरत है। उनके जीवन को सुगम बनाना

हम सभी का दायित्व है। कार्यक्रम में पूर्व जिला परिषद सदस्य मिट्टलाल जनवा, नाथूलाल मीणा, जिला उपाध्यक्ष वर्दीचंद धाकड़, मंडल अध्यक्ष लोकेश धाकड़, पूर्वी मंडल अध्यक्ष विक्रम कुमावत, पूर्व जिला परिषद सदस्य दलपत मीणा, निंबाहेड़ा नगर महामंत्री देवकरण समदानी, भाजयुमो अध्यक्ष गोपाल टांक उपस्थित रहे। प्रशासनिक अधिकारियों में उपखंड अधिकारी यतींद्र पोरवाल, छोटीसादड़ी पंचायत समिति विकास अधिकारी दिनेश मेघवाल, पुलिस उप अधीक्षक रामेश्वर लाल, मंडी सचिव हितेंद्र प्रताप सिंह को उपस्थिति रही।

## विधायक कृपलानी ने पूज्य उपाध्याय प्रवर श्री गौतममुनि जी म.सा. के दर्शन कर, आशीर्वाद लिया

बढ़ता राजस्थान

**निंबाहेड़ा (नि.स.)।** पूर्व यूडीएच मंत्री एवं विधायक श्रीचंद्र कृपलानी ने जालौर जाते समय मार्ग में श्रमण संघीय, जैन दिवाकराय, आगम ज्ञाता, दक्षिण भूषण, उपाध्याय प्रवर पूज्य श्री गौतममुनि जी महाराज साहब के प्राण दर्शन कर उनका आशीर्वाद प्राप्त किया। इस अवसर पर पूज्य गुरुदेव के श्रीमुख से प्राप्त मंगल वचनों का श्रवण कर उन्होंने आत्मिक शांति और आध्यात्मिक ऊर्जा की अनुभूति की। पूज्य गुरुदेव के सान्निध्य में बिताए गए क्षणों को अत्यंत प्रेरणादायी बताते हुए कृपलानी ने कहा कि ऐसे दिव्य संतों का मार्गदर्शन मन को सेवा, सदाचार और धर्म के पथ पर दृढ़ रहने की प्रेरणा देता है। गुरुदेव के



करुणामय आशीर्वाद से मन में सकारात्मकता, श्रद्धा और नवीन ऊर्जा का संचार होता है। इस अवसर पर विधायक कृपलानी के साथ झालावाड़ जिला संगठन के सह प्रभार एवं चित्तौड़गढ़ भाजपा के पूर्व नगर अध्यक्ष सागर सोनी ने भी मुनिश्री से आशीर्वाद प्राप्त किया।

## सरकार को सद्बुद्धि के लिए यज्ञ, कर्मचारियों के हक के लिए हुंकार 11 सूत्री मांगों को लेकर ब्यावर में संयुक्त कर्मचारी महासंघ का संकल्प सिद्धि-सद्बुद्धि यज्ञ

बढ़ता राजस्थान

**ब्यावर (अनिल सिखवाल)।** अखिल राजस्थान राज्य संयुक्त कर्मचारी महासंघ, जिला शाखा ब्यावर द्वारा जिलाध्यक्ष जयरीलाल प्रजापत के नेतृत्व में एक दिवसीय संकल्प सिद्धि एवं सद्बुद्धि यज्ञ का आयोजन जिला कलेक्टर कार्यालय के समक्ष किया गया। यज्ञ में महासंघ के पदाधिकारियों व कर्मचारियों ने सरकार को सद्बुद्धि देने और कर्मचारियों की जायज मांगों की पूर्ति के संकल्प के साथ आहूतियों अर्पित कीं जिलाध्यक्ष जयरीलाल प्रजापत ने बताया कि 12 जनवरी



2026 को प्रदेशाध्यक्ष महावीर शर्मा के नेतृत्व में राजधानी जयपुर में 11 सूत्री मांगों को लेकर चेतावनी महारैली आयोजित की गई थी, लेकिन सरकार की ओर से अब तक कोई सकारात्मक पहल नहीं हुई। इसी के विरोधस्वरूप, 11 फरवरी

को बजट पेश होने से पूर्व प्रदेशभर के प्रत्येक जिला मुख्यालय पर 8 फरवरी को संकल्प सिद्धि-सद्बुद्धि यज्ञ कर सरकार का ध्यान आकृष्ट करने का आह्वान किया गया। इसी क्रम में ब्यावर जिला मुख्यालय पर महासंघ के बैनर तले 11 सूत्री मांगों

एवं 7 संकल्प सिद्धि सद्बुद्धि यज्ञ का आयोजन किया गया। प्रमुख मांगों में— पदेन्तित विसंगतियों का निराकरण एवं 8, 16, 24 व 32 वर्ष की सेवा पर चयनित वेतनमान लागू करना, वेतन विसंगति दूर कर केंद्र के समान पे-वेतन लागू करना, पुरानी पेंशन योजना की सुरक्षा सुनिश्चित करना, संविदा व मानव संसाधन का नियमित करना, पारदर्शी स्थानांतरण नीति जारी कर तृतीय श्रेणी शिक्षकों के स्थानांतरण करना निजीकरण पर रोक लगाना, कर्मचारियों के मान-सम्मान व स्वाभिमान की सुरक्षा सुनिश्चित करना शामिल है।

### पंचवटी ने विकास की नई दिशा पकड़ी, आम सभा में पेश हुआ कार्यों का रिपोर्ट कार्ड

## पंचवटी विकास समिति ने रखा 17 महीनों का लेखा-जोखा, बदली कॉलोनी की तस्वीर

बढ़ता राजस्थान

**भीलवाड़ा, (अमित शर्मा)।** पंचवटी विकास समिति द्वारा कम्युनिटी हॉल परिसर में एक भव्य आम सभा का आयोजन किया गया, जिसमें कॉलोनी के समग्र विकास को लेकर अब तक किए गए कार्यों का विस्तृत लेखा-जोखा कॉलोनीवासियों के समक्ष प्रस्तुत किया गया। बड़ी संख्या में नागरिकों की मौजूदगी ने कार्यक्रम को खास बना दिया। समिति अध्यक्ष विक्रम झा ने अपने संबोधन में कहा कि पंचवटी क्षेत्र वर्षों से जिन मूलभूत समस्याओं से जूझ रहा था, उन्हें बीते 17 महीनों में प्राथमिकता के आधार पर हल करने की हर प्रयत्न प्रयास किया गया है। उन्होंने बताया कि कॉलोनी के इतिहास में पहली बार पूरे पंचवटी क्षेत्र में 23 करोड़



35 लाख की लागत से व्यापक नाली निर्माण कार्य कराया जा रहा है, जिससे बरसात के मौसम में जलभराव की समस्या से स्थायी राहत मिलेगी। उन्होंने बताया कि ए व डी सेक्टर में

सड़कों का नवीनीकरण, सी व एफ सेक्टर में नई जलापूर्ति पाइपलाइन, स्मूटि वन मार्ग पर वर्षों बाद स्ट्रीट लाइट व वायरिंग की व्यवस्था, पार्कों का जीर्णोद्धार तथा बच्चों व युवाओं के लिए आधुनिक क्रिकेट

नेट बॉक्स और 'खेल-खेल में पढ़ाई' जैसी शैक्षणिक पहल पंचवटी के बदलते स्वरूप को दर्शाती हैं। कार्यक्रम में समिति के कोषाध्यक्ष श्री शंभू वर्मा ने आय-व्यय का विवरण प्रस्तुत करते हुए समिति की

वित्तीय पारदर्शिता की जानकारी दी। सभा में मुख्य अतिथि के रूप में डॉ. श्याम सुंदर जी भट्ट, श्री कैलाश जी जिंगर एवं श्री सुभाष जी आचार्य उपस्थित रहे। अतिथियों ने विकास कार्यों की सराहना करते हुए कहा कि

पंचवटी विकास समिति ने योजनाओं को कार्यों से निकालकर जमीन पर उतारा है। वहीं डॉ. कश्मीर जी भट्ट ने भविष्य की योजनाओं को और प्रभावी बनाने के लिए महत्वपूर्ण सुझाव दिए। कार्यक्रम के अंत में समिति के मुख्य संरक्षक श्री अरुण सोनी ने धन्यवाद ज्ञापन प्रस्तुत करते हुए कॉलोनीवासियों, अतिथियों एवं समिति सदस्यों का आभार व्यक्त किया। इस अवसर पर समिति सचिव अभिषेक चंडालिया, मुकेश लोट, सुनील नामदेव, अशोक जिंगर, शिव शक्ति सिंह, नितिन मुलावत सहित बड़ी संख्या में कॉलोनीवासी मौजूद रहे। उपस्थित नागरिकों ने विकास कार्यों पर संतोष व्यक्त करते हुए समिति को निरंतर सहयोग देने का विश्वास दिलाया।

## जापान चुनाव- एगिजट पोल में पीएम तकाइची को बड़ी बढ़त 465 में से 328 सीटें मिलने की उम्मीद; कहा- हारी तो इस्तीफा दे दूंगी



बढ़ता राजस्थान

नई दिल्ली (एजेंसी)। जापान में रविवार को आम चुनाव के लिए वोटिंग पूरी हो गई है। प्रधानमंत्री शिंजो अबे की लिबरल डेमोक्रेटिक पार्टी को बड़ी जीत मिलती दिख रही है। सरकारी ब्रॉडकास्टर एनएचके के एगिजट पोल के मुताबिक एलडीपी को निचले सदन की 465 में से 274 से 328 सीटें मिल सकती हैं, जो बहुमत के लिए जरूरी 233 सीटों से काफी ज्यादा हैं। एलडीपी के नेतृत्व वाला गठबंधन सहयोगी जापान इनोवेशन पार्टी (ईशिन) के साथ मिलकर 366 सीटें जीत सकता है। फिलहाल गठबंधन के पास 233 सीटें हैं, और अगर यह 310 सीटें जीत लेता है तो ऊपरी सदन में विपक्ष के नियंत्रण के बावजूद कानून पास करने की ताकत मिल जाएगी। तकाइची ने कहा है कि अगर गठबंधन बहुमत खो देता है तो वह इस्तीफा दे देंगे। दूसरी ओर अमेरिकी राष्ट्रपति डोनाल्ड ट्रंप भी तकाइची को समर्थन जता चुके हैं।

### तकाइची ने चीन के खिलाफ रुख मजबूत किया

तकाइची ने चीन के खिलाफ मजबूत रुख अपनाते हुए सैन्य खर्च बढ़ाया है, आर्थिक पैकेज और टेक्स कटौती की घोषणा की है। उन्होंने खाद्य पदार्थों पर 8ब सेल्स टैक्स को दो साल के लिए निलंबित करने का वादा किया है ताकि बढ़ती महंगाई से लोगों को राहत मिले। रणनीतिक सलाहकार कंपनी एफजीएस ग्लोबल के मैनेजिंग डायरेक्टर सेजो इनाडा के मुताबिक, 'अगर तकाइची बड़ी जीत दर्ज करती है, तो उन्हें टैक्स में कटौती जैसे अहम फैसलों को लागू करने की आजादी मिलेगी।' ट्रंप बोले थे- तकाइची शक्तिशाली और बुद्धिमान नेता डोनाल्ड ट्रंप ने 5 फरवरी को एक पोस्ट में साने तकाइची को पूर्ण समर्थन दिया है। उन्होंने तकाइची को मजबूत, शक्तिशाली और बुद्धिमान नेता कहा, जो अपने देश से सच्चा प्यार करती है और जापान के लोगों को निराश नहीं करेगी। ट्रंप ने बताया कि वह 19 मार्च 2026 को व्हाइट हाउस में तकाइची से मुलाकात करेंगे। यह समर्थन जापान के 8 फरवरी 2026 के चुनाव से ठीक दो दिन पहले आया है। यह पहली बार है जब किसी अमेरिकी राष्ट्रपति ने जापान के किसी नेता को चुनाव में खुलकर समर्थन दिया है।

### गौरव गोगोई का मामला गृह मंत्रालय भेजेगी असम सरकार

## सीएम हिमंता के आरोप- कांग्रेस सांसद की पत्नी के पाक खुफिया एजेंसी आईएसआई से संबंध



बढ़ता राजस्थान

गुवाहाटी (एजेंसी)। असम सरकार कांग्रेस सांसद गौरव गोगोई के पाकिस्तान कनेक्शन मामले को केंद्रीय गृह मंत्रालय भेजेगी। असम कैबिनेट ने शनिवार को यह फैसला लिया। जिसके बारे में रविवार को मुख्यमंत्री हिमंता बिस्व सरमा ने एक प्रेस कॉन्फ्रेंस में जानकारी दी। असम सरकार कांग्रेस सांसद गौरव की पत्नी एलिजाबेथ कोलबर्न का ओसीआई/वीजा रद्द करने की मांग भी करेगी क्योंकि उनकी मौजूदगी भारत के लिए नुकसानदायक है। असम सीएम का आरोप है कांग्रेस सांसद गौरव और उनकी पत्नी एलिजाबेथ, पाकिस्तानी एजेंट अली तौकीर शेख के बहुत करीब हैं। एक पाकिस्तानी फर्म ने गौरव की पत्नी को नौकरी दी, फिर उन्हें भारत ट्रांसफर कर दिया। एलिजाबेथ भारत से जुड़ी कई जानकारीयें इकट्ठा करती थीं और पाकिस्तानी नागरिक अली शेख को रिपोर्ट देती थीं। अली तौकीर शेख एलिजाबेथ को इस काम के लिए सैलरी देता था। हिमंता ने यह भी दावा किया कि अली तौकीर 2010 से 2013 के बीच 13 बार भारत आया था। उसका मकसद दुनिया में भारत विरोधी नैरेटिव तैयार करना था।

### गौरव गोगोई बोले- हिमंता ने असम में 4,000 एकड़ जमीन कैसे हासिल की

असम सीएम की प्रेस कॉन्फ्रेंस पर गौरव गोगोई ने कहा कि हिमंता बिस्वा सरमा ने मीडिया के सामने मंच पर खुद को शर्मिदा किया। असम में कोई उनकी बातों को गंभीरता से नहीं लेता। असम कांग्रेस अध्यक्ष ने सवाल उठाया कि हिमंता परिवार ने कथित तौर पर पूरे असम में 4,000 एकड़ जमीन कैसे हासिल की। उन्होंने कहा कि राज्य में भविष्य की कांग्रेस सरकार ऐसी जमीनों को गरीबों में बांट देगी।



स्वच्छाधिकारी, मुद्रक एवं प्रकाशक श्रीमती कमलेश विजयवर्गीय द्वारा बढ़ता राजस्थान प्रिंटिंग प्रेस, हमीदपुर रोड, खण्डवा, निवाड़-टोंक (राज.) से मुद्रित एवं 185/116 'प्रतीक्षा' सेक्टर-18, प्रताप नगर, सांगानेर, जयपुर से प्रकाशित। संपादक-तनुजा पटन\*, प्रबंधक संपादक-शावर सिंह धायल (मो. 9828467603, जयपुर), प्रधान संपादक-राम विलास विजयवर्गीय (मो. 9414242258, 9214048888)। फोन-0141-2796794, 2796795। ई-मेल: badhatarajasthan@yahoo.com। \*पीआरबी एक्ट के तहत समाचार चयन के लिए जिम्मेदार।

# प्रधानमंत्री के सबका साथ, सबका विकास के मूल मंत्र पर राज्य सरकार निरंतर कर रही कार्य : सीएम

## अंतिम पंक्ति के व्यक्ति के उत्थान को समर्पित ग्राम उत्थान शिविर वीबी जी राम जी कानून से गांवों का बुनियादी ढांचा होगा मजबूत : शर्मा

बढ़ता राजस्थान

जयपुर। मुख्यमंत्री भजनलाल शर्मा ने कहा कि किसान, श्रमिक और पशुपालकों सहित अंतिम पंक्ति के व्यक्ति तक जनकल्याणकारी योजनाओं की पहुंच सुनिश्चित करने के लिए प्रदेश के हर गिरदावर सकल पर ग्राम उत्थान शिविरों का आयोजन किया जा रहा है। इन शिविरों के माध्यम से सरकार स्वयं पात्र लाभान्वितों तक पहुंच रही है और संबंधित कार्यों का अचिर निस्तारण किया जा रहा है।

उन्होंने ग्रामीणों से इन शिविरों का अधिक से अधिक लाभ लेने का आह्वान किया। श्री शर्मा रविवार को रामगढ़ के ग्राम बहला में आयोजित ग्राम उत्थान शिविर को संबोधित कर रहे थे। इस दौरान उन्होंने अलवर शहर के लिए 152 करोड़ रुपये से अधिक की विकास परियोजनाओं की सौगात दी। इसमें शिक्षा, स्वास्थ्य, ऊर्जा, बुनियादी ढांचे और नागरिक सुविधाओं से जुड़े लोकार्पण और शिलान्यास कार्य शामिल हैं।

### गांव बना रहे आत्मनिर्भर और सशक्त

मुख्यमंत्री ने कहा कि गांवों में देश की आत्मा बसती है। इसी मूल

मंत्र के अनुरूप प्रधानमंत्री श्री नरेंद्र मोदी ने गांवों को आत्मनिर्भर और सशक्त बनाने की रूपरेखा बनाई है। उनके द्वारा प्रारंभ किए गए स्वच्छ भारत अभियान के माध्यम से गांवों को खुले में शौच से मुक्ति मिल रही है। वहीं, प्रधानमंत्री आवास योजना के माध्यम से करोड़ों परिवारों को पक्के मकान और जल जीवन मिशन के तहत हर घर तक नल से स्वच्छ जल पहुंचाने के कार्य किए जा रहे हैं।

### विकसित भारत का संकल्प होगा साकार

श्री शर्मा ने कहा कि वीबी जी राम जी कानून में ग्रामीणों को वर्ष में 100 दिन के स्थान पर 125 दिन का रोजगार मिलेगा। इस कानून के अंतर्गत सभी कार्य पूर्ण पारदर्शिता के साथ और आधुनिक तकनीक के माध्यम से होंगे, जिससे श्रमिकों की मजदूरी सीधे उनके खाते में पहुंचेगी। स्थायी संपत्तियों का निर्माण होगा, जिससे गांवों का बुनियादी ढांचा सुदृढ़ होगा। उन्होंने कहा कि इस कानून में नरगा की खासियों को दूर किया गया है। यह कानून विकसित भारत के संकल्प को साकार करने का सशक्त माध्यम बनेगा।



### राजस्थान में 9 हजार रुपये की किसान सम्मान निधि

श्री शर्मा ने कहा कि राज्य सरकार ने पशुपालकों के उत्थान के लिए मुख्यमंत्री मंगला पशु बीमा योजना प्रारंभ की है। इसके माध्यम से पशुओं का पंजीकरण हो रहा है और तत्काल स्वास्थ्य प्रमाण पत्र भी जारी किए जा रहे हैं। डेयरी उद्योग को सशक्त बनाने की दिशा में प्राथमिक और डेयरी सहकारी समितियों का पंजीकरण किया जा रहा है। वहीं, महिलाओं को संबल प्रदान करने के दृष्टिकोण से 5 रुपये प्रति लीटर का अनुदान दिया जा रहा है। उन्होंने कहा कि राज्य सरकार प्रदेश में किसान सम्मान निधि के तहत किसानों को 9 हजार रुपये की राशि दे रही है। उन्होंने कहा कि प्रधानमंत्री के सबका साथ, सबका विकास के मूल मंत्र पर राज्य सरकार प्रतिबद्धता के साथ कार्य कर रही है।

### 1 हजार 800 ग्राम उत्थान शिविरों का आयोजन

मुख्यमंत्री ने कहा कि अब तक 1800 से ज्यादा ग्राम उत्थान शिविर लगाकर ग्रामीणों को केन्द्र एवं राज्य की जनकल्याणकारी योजनाओं से लाभान्वित किया गया है। इन शिविरों में 1 लाख 34 हजार से ज्यादा साइलेंट हेल्थ कार्ड और 65 हजार से अधिक स्वास्थ्य कार्ड के वितरण के साथ ही 37 हजार किसान क्रेडिट कार्ड के आवेदन लिए गए हैं।

## 1 लाख युवाओं को सरकारी नियुक्तियां, 1 लाख 54 हजार भर्तियां प्रक्रियाधीन

मुख्यमंत्री ने कहा कि अब तक 1 लाख से अधिक सरकारी पदों पर नियुक्तियां दी जा चुकी हैं और 1 लाख 54 हजार से अधिक पदों पर भर्तियां प्रक्रियाधीन हैं। वहीं, इस वर्ष के लिए 1 लाख सरकारी पदों पर भर्ती का कैलेंडर जारी किया जा चुका है। उन्होंने कहा कि राज्य सरकार के दो वर्ष के कार्यकाल में एक भी पेंशन लीक नहीं हुआ। सभी प्रतियोगी परीक्षाएं एवं नियुक्तियां पारदर्शिता के साथ हुई हैं। श्री शर्मा ने युवाओं से मन लगाकर पढ़ाई करने का आह्वान किया। उन्होंने कहा कि राज्य सरकार नवीन युवा नीति भी लेकर आई है, जिसमें युवाओं को बिना ब्याज का ऋण दिया जाएगा। इससे युवा रोजगार प्रदाता बनेंगे।

विकसित राजस्थान का मार्ग हो रहा प्रशासन - केन्द्रीय वन, पर्यावरण एवं जलवायु परिवर्तन मंत्री-केन्द्रीय वन, पर्यावरण और जलवायु परिवर्तन मंत्री श्री भूपेन्द्र यादव ने कहा कि मुख्यमंत्री की पहल पर आयोजित ग्राम उत्थान शिविरों के माध्यम से डेयरी, सीर ऊर्जा आदि के कार्य सुगमता से हो रहे हैं। उन्होंने कहा कि पंडित दीनदयाल उपाध्याय के विचार और प्रधानमंत्री की गरीब कल्याण की अवधारणा के अनुरूप प्रदेश में जनकल्याण के कार्य किए जा रहे हैं। सबका साथ, सबका विकास सुनिश्चित करते हुए विकसित राजस्थान का मार्ग तेजी से प्रशासन हो रहा है। श्री यादव ने अलवर में साढ़े 5 लाख लीटर क्षमता की डेयरी के लिए 250 करोड़ रुपये की स्वीकृति हेतु मुख्यमंत्री का आभार व्यक्त किया।

वन एवं पर्यावरण राज्य मंत्री (स्वतंत्र प्रभार) श्री संजय शर्मा ने कहा कि मुख्यमंत्री के नेतृत्व में अलवर जिले का निरंतर विकास हो रहा है। रामजल सेतु लिक परियोजना, महिला पोलिटेक्निक कॉलेज, अलवर शहर में जलापूर्ति, कन्या महाविद्यालय जेसी महत्वपूर्ण समागत मिली हैं।

## जयपुर के परकोटे में निर्माण पर दो विधायक मिड़े

बालमुकुंदचार्ज ने कल-दीवार तोड़कर हो रहा अतिक्रमण, कागजी बोले- शर्म नहीं आती क्या महाराज?

बढ़ता राजस्थान

जयपुर। जयपुर में एक बिल्डिंग की छत निर्माण को लेकर दो विधायक भी आमने-सामने हो गए। विधायक बालमुकुंदचार्ज ने कहा- पुरातत्व को बचाओ। अजमेरी गेट-घाटगेट पर अवैध निर्माण हो रहे हैं। यहां चांदपोल में बिल्डिंग एक समान रंग में नहीं हैं। सरकारी सब्जी मंडी में 4 बाई 4 का अतिक्रमण है। किसानपोल विधायक ने इसके लिए 20 लाख रुपए भी दिए। परकोटा क्षेत्र की दीवार तोड़कर इसे 400 गज का करने का प्रयास किया जा रहा है, ये गायत है।



पुलिस ने माहौल बिगड़ने की आशंका पर मौके पर अतिरिक्त पुलिस जाब्ता तैनात किया है। परकोटा क्षेत्र में बिल्डिंग की छत निर्माण पर भिड़े दो पक्ष-एड. डीसीपी (नॉर्थ) बजरंग सिंह ने बताया- संजय सकल स्थित सब्जी मंडी परकोटा क्षेत्र में एक भवन में निर्माण चल रहा है। नगर निगम ने इस भवन की छत निर्माण का वर्कऑर्डर जारी किया है। रविवार सुबह करीब 11 बजे छत निर्माण की बात को लेकर दो पक्षों में विवाद हो गया। निर्माण का विरोध कर रहे लोगों ने कहा- परकोटा के पास इस प्रकार से निर्माण नहीं हो सकता। जबकि दूसरे पक्ष ने कहा- निर्माण कार्य को अवैध बताकर रोका जा रहा है। दो पक्षों के आमने-सामने होने की सूचना पर पुलिस आलाधिकारी मौके पर पहुंचे। लोगों को समझाकर मामला शांत करवाया। माहौल बिगड़ने की आशंका को देखते हुए एहतियात के तौर पर मौके पर अतिरिक्त पुलिस जाब्ता तैनात किया गया। वर्कऑर्डर सही है या नहीं, पुलिस की ओर से इसकी जांच की जा रही है।

## वैष्णो देवी आने वाले श्रद्धालुओं को अब मिलेगा 10 लाख का बीमा फ्री, श्राइन बोर्ड की बैठक में कई प्रस्तावों पर लगी मुहर

बढ़ता राजस्थान

जम्मू (एजेंसी)। श्रीमता वैष्णो देवी के आधार शिविर कटड़ा में माता वैष्णो देवी को समर्पित वैश्विक आध्यात्मिक संग्रहालय स्थापित किया जाएगा। अंतरराष्ट्रीय स्तर के माता वैष्णो देवी जी को समर्पित शक्ति संग्रहालय के निर्माण की प्रारंभिक अवधारणा को श्राइन बोर्ड ने एशियन हेरिटेज फाउंडेशन के

परामर्श से मंजूरी दी है। यह प्रस्तावित अंतरराष्ट्रीय संग्रहालय कटड़ा के नटाली क्षेत्र में स्थापित किया जाएगा, जो अपने आप में पहला होगा और एक धार्मिक, शैक्षणिक एवं सांस्कृतिक केंद्र के रूप में विकसित किया जाएगा। इसके साथ ही अत्याधुनिक लाइट एंड साउंड शो के माध्यम से पौराणिक कथाओं को परंपरा और नवाचार के संगम से जीवंत रूप में प्रस्तुत किया जाएगा।

## समुद्री शक्ति का प्रतीक

22,000 नॉटिकल मील की यात्रा के दौरान ओमान पहुंची आईएनएस सुदर्शिनी बढ़ता राजस्थान

नई दिल्ली (एजेंसी)। भारतीय नौसेना के सेल ट्रेनिंग शिप आईएनएस सुदर्शिनी ने ओमान के सलालाह बंदरगाह पर अपना पहला पोर्ट कॉल सफलतापूर्वक पूरा कर लिया है। आईएनएस सुदर्शिनी 'लोकायन-26' नामक दस महीने की लंबी समुद्री यात्रा पर है। ओमान की यह यात्रा इस सफर का एक अहम पड़ाव था। भारतीय शिप अब यहां से आगे निकल चुका है। 'लोकायन-26' अभियान का मकसद दुनिया भर में भारत की समृद्ध समुद्री परंपरा और 'वसुधैव कुटुम्बकम्' यानी सारी दुनिया एक परिवार है, के संदेश को फैलाना है। 'सुदर्शिनी' 10 महीने लंबी यात्रा के दौरान कुल 13 देशों के 18 विदेशी बंदरगाहों की यात्रा कर रहा है। पारंपरिक विधि से बना यह नौसैनिक शिप फ्रांस और अमेरिका जैसे देशों में आयोजित विशेष अंतरराष्ट्रीय कार्यक्रमों में भी शामिल होगा।

## गांव में आम रास्ता ब्लॉक करने पर हाईकोर्ट सख्त एसएचओ को निर्देश, रास्ता खुलवाएं, कांस्टेबल की ड्यूटी लगवाए

बढ़ता राजस्थान

जयपुर। सर्वाईमाधोपुर की बामनवास तहसील के गांव सीतोड़ (बड़ी झोपड़ी कसाना ढाणी) में आम रास्ते को ब्लॉक करने के मामले में हाईकोर्ट ने सख्त नाराजगी जताई है। कार्यवाहक मुख्य न्यायाधीश एसपी शर्मा की खंडपीठ ने एसएचओ बामनवास को निर्देश दिए हैं कि वह तुरंत आम रास्ते को खुलवाए। इसके साथ ही वहां एक कांस्टेबल को नियुक्त करें, जिससे फिर से कोई रास्ता ब्लॉक नहीं कर सके। इसके साथ ही अदालत ने कहा कि अगर आवश्यकता पड़े तो रास्ता ब्लॉक करने वालों के खिलाफ मामला भी दर्ज करें।

गंभीर मरीज अस्पताल नहीं पहुंच पा रहे याचिकाकर्ता के अधिवक्ता भवानी सैनी एवं कपिल चांवरिया ने अदालत को बताया कि जिस रास्ते को अवरुद्ध किया गया है वह रास्ता बड़ी झोपड़ी, कसाना ढाणी में जाता है। यह 300 ग्रामीणों के आवागमन का एकमात्र रास्ता है। रास्ता अवरुद्ध होने पर ग्रामीणों, विशेषकर स्कूल जाने वाले बच्चों, महिलाओं और मरीजों को गंभीर कठिनाइयों का सामना करना पड़ रहा है। गंभीर मरीजों के लिए एम्बुलेंस तक ढाणी में नहीं पहुंच पा रही है। 16 जनवरी को एडोएम गंगापूरसिटी के निर्देश के बाद भी रास्ता नहीं खुला। जिसके बाद ग्रामीणों ने हाईकोर्ट में जनहित याचिका दायर की है। इस पर अदालत ने राज्य सरकार, कलक्टर, सर्वाईमाधोपुर सहित अन्य को नॉटिस जारी करते हुए एसएचओ को तुरंत रास्ता खुलवाने के निर्देश दिए।

## बढ़ता राजस्थान प्रिंटिंग प्रेस दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही कलर एवं ब्लैक मुद्रण किफायती मुद्रण लागत

Printing Press  
● Hameedpura Road Khandwa, Newai, Tonk, Rajasthan - 304021  
Office  
● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021  
(M) +91-9214048888, Phone No. - 01438-223201, 02, 03  
● 185/116, "Pratiksha", Sector-18, Pratap Nagar, Sanganer, Jaipur - 302033 (M) +91-9414242258, Phone No. - 0141-2796795  
Email: badhatarajasthanprintingpress@gmail.com